
Веру птушцы. 

Веру зверу. 
Веру хаце і асверу. 
І тваіх вачэй даверу 
Веру зноўку, 
Веру, веру. 


Вісажарам, 

плёсам, 

рэкам, 
Мове рыб, 
траве над кручай - 

Веру 
На сканчэнні веку, 
Веру, 
Веру немінуча. 
І хоць б'е жыццё няўмольна, 
Ныць - 
Не маю я намеру. 
Несканчона, неспатольна 
У дабро - 
Яшчэ ўсё веру. 

ДВАНАЦЦАЦЬ АПОСТАЛАЎ 

ДВАНАЦЦАЦЬ АПОСТАЛАЎ 


Гістарычная паэма 
на сучасную тэму 
ў пяці роздумах 


Прыйдзе новы -- а мудры -- гісторык, 
А ён прыйдзе -- ужо ён ідзе... 
Я. Купала 


Усё, што ў мінулым, мае сваю гісторыю. 
Новыя гмахі маўчаць, руіны гавораць. 
М. Вішнеўскі 


ЗАМЕСТ УСТУПУ 


Паразважай, 
Гісторыя, 
Са мной. 
Хачу ізноў 
Дыхнуць тваім паветрам, 
Бо, 
Хоць даўно хварэю 
даўніной, 
Перада мной на праўду -- 
Вета, вета... 
Чым ты 
Не дагадзіла махлярам -- 
Ілжэвучоным і ілжэпрарокам? 
Дзяржаўныя мужы 
твой вечны храм 
Чаму плююць нарокам, 
Ненарокам? 
Сказіўшы праўду, 
Сеючы падман, 
Яны 
На лаўрах уссядаюць чынна. 
І новую хлусню, 
Нібы рызман, 
На нас надзець спрабуюць, 
На Айчыну. 
То іх спалохаў 
Вольны герб і сцяг. 
То вера наша -- 
Зноў не тая вера. 

Нас лозунгамі клічуць 
У прасцяг, 
Хоць мы ўсе - 
Новай веры стараверы. 
Для іх навек мы -- 
Халуі, рабы. 
І ты для іх, 

гісторыя, - 
Рабыня. 
І кожны новы 
«Праведнік» рабы 
З цябе стварыць спрабуе - 
Лжэсвятыню. 
Замала ім, 

апрычнікам, 

таго, 
Што ўсё святое 
й так парастапталі, 
Што для зямных 
І праведных багоў, 
Для нацыі - 
Магільшчыкамі сталі. 
Тусуюцца 
Дзяржаўныя мужы, 
Тасуюць даты, творчую эліту 
І ганьбяць тых, 
Хто піша з-за мяжы, 
Хто не прыняў 
Дзяржаўнага карыта. 
Яны -- 
Бароны жудаснай хлусні - 
Па-свойму верхаводзяць, 
Лудзяць глотку, 
Хоць знаюць, 
Што наступяць тыя дні, 
Калі з вадою - 
Схлыне й верхаводка. 
Мне іх, 
аблудлых, 
сённечы шкада, 

Бо будучыня -- 
Ў твар ім плюне люта. 
Пакайцеся!.. 

Як каяўся Адам, 
Плод Божы надкусіўшы на пакуты 
Сын блудны для народа -- як дзіця, 
Якое трэба -- 

Крапівой па попцы... 

Вярніце герб наш! 

І вярніце сцяг! 

Вярніце людзям 


волю, 
мову, 
помнасць! 
І веру я, 
Што праведнік святы -- 
Нашчадак! -- 


Не насупіць моцна бровы, 
Апосталаў дванаццаць, залатых, 
За вас замовяць 

Перад Богам слова. 


РОЗДУМ ПЕРШЫ 


Нясвіж -- і Мір 


Сын нясвіжскага князя Мікалая Радзівіла 
(Сіроткі) Сігізмунд-Карл быў рыцарам Маль- 
тыйскага ордэна. У 1609 годзе ён стварыў у 
Сталовічах, непадалёк ад сучасных Барана- 
віч, камандорства, адкуль сумесна з крыжа- 
носцамі здзяйсняў паходы аж на Канстан- 
цінопаль. Праз некаторы час камандорства 
распалася, але да гэтага з Царграда былі 
вывезены 12 статуй, значна пазней названых 
«залатымі апосталамі». Адлітыя амаль у ча- 
лавечы рост, яны былі сапраўды з чыстага 
золата і серабра, упрыгожаныя каштоўнымі 
каменнямі. 
У 1759 годзе статуі былі асвечаны ў Ватыкане, 
а іх тагачаснаму ўладальніку выдадзена 
грамата, паводле якой Радзівіл атрымаў пас- 
таянны доступ у рэзідэнцыю папы рымскага. 
З нявыдуманай гісторыі 


Падземны калідор... 
Скажы мне, 


Ці не ты паломнік 


т 


Дванаццаці апосталаў палонных, 
Якіх калісь 
Зняволіў камандор? 
Ён іх пазбавіў 
Зіхацення зор, 
Перасяліўшы 

ў стынь-муры Нясвіжа. 
Асвечаны, 
З іх кожны ўсё-ткі выжыў, 
І кожны з іх нясе 
Святы дазор. 
Па-за Нясвіжам 
Ці ў Нясвіжы дзесь 
Ім Бог прызначыў 
Адпускаць грахі нам. 
Апосталы, 
Даруйце нам, 

нявінным, 
За наш нягеглы, 
Наш сучасны дзень. 
Часцей -- 
Ён больш падобны ўжо на ноч, 
Бясхлебны -- 
Нават з пачкаю рублёвак, 
На беды -- клёвы, 
На знявагі -- клёвы, 
На слёзы, 
Што туманяць 

яснасць воч. 
Апосталы, 
Падумайце пра нас, 
Бо нашы ўсе «апосталы» -- 
Не цямяць. 
Хачу я адшукаць вас 
пад мурамі 

Старога замка 

ў гэты скрушны час. 
Хачу прад вамі ўкленчыць, 

як святар, 

Перажагнацца, 
Папрасіць спагады 
І літасці 
Да тых ахвяраў здрады, 

Хто ўласным думкам -- 


Сам не 
Каму, 


гаспадар, 


як цюцьку, 


пранік падалі, 


Каб потым кінуць костку, 
Як наедак... 

Ці не адсюль 

І пачаліся беды, 

Што ўсіх нае 

У бяспамяцтва ўраклі?! 


РОЗДУМ 


ДРУГІ 


У канцы ХУІ -- пачатку ХУІ стагоддзя 
бандай рабаўнікоў рабіліся спробы завало- 
даць каштоўнымі выявамі -- залатымі апо- 
сталамі, што вымусіла Радзівілаў пайсці на 
своеасаблівую хітрасць: яны загадалі пры- 
дворнаму майстру вылепіць дванаццаць апо- 
сталаў з воску і ўпрыгожыць іх каштоўнымі 
камянямі. Майстра (мастак) пастараўся так, 
што нельга было адрозніць сапраўдных (зала- 
тых) апосталаў ад падробкі. Васковыя скуль- 
птуры былі выстаўлены ў Блакітнай зале Ня- 
свіжскага замка разам з васковымі фігурамі 
пакараных рабаўнікоў. Так на Беларусі ўзнік 
першы музей васковых фігур -- парсун, узнік 
значна раней, чым славуты Музей мадам Цю- 
со ў Лондане. 

З нявыдуманай гісторыі 


Даруйце, 
Лондан і мадам Цюсо. 


Відаць, 


Вы пра Нясвіж 


не чулі нават. 


Ды праўду - 
Не схаваеш пад крысо, 
Яна сама 


Сваё 


адстоіць права. 
Гісторыі прысуд -- 
Не падмяніць, -- 
Галініцца 

яе сівое дрэва. 


Яднае 
З Радзівіламі нас 


ніць, 
Як Англію - 
З прастолам каралевы. 
Гісторыя 


Прарвецца праз сцяну 
Не так чужых, 
Як свойскіх цемрашалаў. 
Аб'явіць ім 
гісторыя 
вайну 
І здыме з іх 
Жалезнае забрала. 
Не ўседзець ім на тронах 
Больш тады, 
Падручнікі наноў - 
Не перайначыць. 
Ужо ступае 
волат малады, 
Ён ведае ўсё, 
чуе ўсё 
і бачыць. 
Нясе ён судны 
Тому прыгавор, 
Хто цэдзіць ход гісторыі 
Праз сіта, 
Хто прагна 
Накіроўвае свой «взор» 
Туды, 
Адкуль прыйшоў сюды наймітам. 
Не вечна людзі будуць - 
Як краты, 
Святло і ім 
У свет адчыніць дзверы. 
Апосталаў дванаццаць, 
залатых, 
Заступяцца за іх - 
Я ў гэта веру. 

РОЗДУМ ТРЭЦІ 


Пра залатыя і сярэбраныя скульптуры ў рост 
чалавека пісаў у сваіх успамінах і М. Агінскі 
(Варшава, 1868): «Гэтыя статуі яны (Радзі- 
вілы. -- К. Ж) вазілі з сабою. Калі прагу- 
ляюць дзе ці хочуць прыдбаць новыя маёнткі, 
то закладваюць аднаго з 12-ці апосталаў, але 
заўсёды потым выкупляюць назад». Адзін з 
прыдворных, нехта Лясноўскі (дакладная яго 
пасада сучаснікам невядома), пакінуў такія 
згадкі пра залатых апосталаў: «Дванаццаць 
апосталаў і чатыры евангелісты велічынёй у 
два локці -- гэта золата ў радзівілаўскай 
скарбонцы; сапраўды, тых святых апосталаў 
і евангелістаў можна назваць хатнімі баж- 
камі, бо яны не павінны дапусціць ніякіх 
няшчасцяў у доме Радзівілаў...» 

З нявыдуманай гісторыі 


Гісторыя -- 
Не модніца-дзяўчына, 


Якую 


Трэба нечым прыхарошваць. 


Яна 


Не можа поснай быць, 


нішчымнай -- 


Яе тварылі шчодра 
Людзі, грошы. 

Яна сама 

Не просіцца ў залоўкі, 
Бо мае годнасць, 

Мае твар, 


Яе 


аблічча. 


не падпсуеш 
Указам лоўкім, 

Не абясцэніш догмай, 
Не аблічыш. 


Яна 
Свае 


адстойвае скрыжалі --- 
Свае падзенні 
І свае пад'ёмы. 
І як бы вы яе 
Ні закілзалі -- 

Не ўціснеце 
ў праёмы вакаёма. 
Яна шануе кожную асобу, 
І кожны штрых, 
і летапіс, 
і дату, 
Усё -- 
Што ёй прыйшлося даспадобы, 
Што перад ёй ні ў чым 
не вінавата. 
Яна ніколі 
Не даруе тому, 
Хто сеяў толькі 
Зябер зла па свеце: 
Пра гэта колісь 
Стане ўсім вядома - 
Іх дзецям. 
І дзяцей наступных дзецям. 
Свае багі ў яе, 
Свае прарокі, 
Свае Ісусы -- 
І свае іуды, 
Апосталаў у ёй 
Святыя крокі -- 
І грэшнікаў, 
тутэйшых і прыблудаў. 
У ёй усё, 
нібы на кінаплёнцы, 
Адлюстравана, 
Вышкалена часам: 
Галеча, 
бізнес, 
золата, 
чырвонцы, 
Прылаўкі 
З мясам тухлым -- 
і без мяса. 
І Радзівіл 
Заўсёды ёсць ва ўладзе, 
Не важна, 
Што пры іншай ён пасадзе. 


16 


РОЗДУМ ЧАЦВЁРТЫ 


Айчынная вайна 1812 года з французамі вы- 
клікала новы ўсплёск ажыятажу вакол зала- 
тых апосталаў. Дамінік Радзівіл, які перай- 
шоў з палком уласных уланаў на бок Напале- 
она, вымушаны быў імкліва адступаць пад 
націскам казацкіх палкоў рускай арміі, якая 
мала ў чым уступала французам у жорсткасці, 
абрабаванні гарадоў, маёнткаў, мястэчкаў. 
Горад у хуткім часе занялі войскі пад каман- 
даваннем адмірала П. Чычыгава. Асабліва 
лютавалі грэнадзёры 14-га егерскага палка 
А. Красоўскага. Былі расцягнуты каштоўней- 
шыя калекцыі зброі, карцін, кніг, брыльян- 
таў. Нават фамільны склеп Радзівілаў не быў 
памілаваны --косці выкінуты з пахавальняў, 
многія пахавальні разбураны. «Неаднаўляль- 
ная страта, -- як піша вядомы польскі дас- 
ледчык М. Кольман, -- была нанесена каш- 
тоўным архівам: войска паліла дакументы, 
імі быў запоўнены роў, што атуляў магнац- 
кую рэзідэнцыю”. 
Радзівілу прыйшлося асесці аж у Італіі. Але 
ў замку засталася яго давераная асоба -- 
эканом Адам. Для ўсіх ён быў вядомы як 
«Адам для асобых даручэнняў». Верны кня- 
зю, ён рабіў усё, каб прыхаваць асноўныя 
каштоўнасці замка і гэтым самым уратаваць 
іх ад рабаўнікоў. 

З нявыдуманай гісторыі 


Скажы, Адаме, мне, 


скажы, 
Хто 


Тыя 
змрочныя мужы, 
Што паланілі замак гожы, 


Апосталаў дванаццаць?.. 
Божа! 


Люцеюць 
полчышчы дружын... 
Чычыгаў нейкі 
І Красоўскі, 
А з імі 
й люд 
наса не местачкоўскі 
свіж распялі на крыжы. 


п 


Яны - 
Адпетыя ваякі, 
Гвалтаўнікі і забіякі - 
Не зналі 

жорсткасці мяжы. 
Без князя замак -- 
Ссірацеў, 
Народ тутэйшы -- 
Анямеў. 


І толькі ты адзін, 
Адаме, 
Стаяў спакойна 
Ў княжым храме 
І смела 
Ў вочы ім глядзеў: 
«Чаго 
Лютуеце вы тут, 
У гэтым горадзе спаконным? 
Каму 
Выносіце прысуд? 
Карцінам? 
Статуям? 
Іконам? 

Хоць тут 
Няма 

гаспадара -- 
Ёсць гаспадар. 
Ён будзе скора. 
Яго 
Святлейшы гэты горад! 
Яго 
Свяцейшы гэты храм! 
Я не аддам 
Нічога вам».. 

РОЗДУМ ПЯТЫ 


Палявы суд расейскага корпуса генерала Лам- 
берта неўзабаве арыштаваў «Адама для асо- 
бых даручэнняў» і прыгаварыў яго да пака- 
рання смерцю. Але да гэтага, падгаварыўшы 
верных Радзівілавых слуг і забіўшы двух сал- 
дат 13-га егерскага палка, Адам са сваімі 
даверанымі асобамі вынеслі з замка і надзей- 
на схавалі шматпудовыя залатыя скульпту- 
ры. Пазней нехта са старажылаў Нясвіжа 
прыгадаў, што незадоўга да арышту «Адама 
для асобых даручэнняў», уначы, недалёка ад 
замка, раздаліся два магутныя выбухі. Ёсць 
меркаванне, што скульптуры зацягнулі ў глы- 
бокае сутарэнне, якое знаходзілася недзе па- 
між замкам і Міхайлавай гарою, і ўзарвалі 
падземныя пераходы. Не выключана, што 
«дванаццаць апосталаў» і іншыя найбольш 
каштоўныя рэчы з радзівілаўскай скарбонкі 
засталіся ў ваколіцах Нясвіжа, дзесьці паміж 
Нясвіжскім і Мірскім замкамі, якія, па іс- 
нуючай версіі, былі злучаны патаемным пад- 
земным калідорам. 

З нявыдуманай гісторыі 


Паклон, 
Паклон табе, 

Адам, 
Што скарбы замка 
Не аддаў, 
А ў роднай 

прыхаваў зямельцы. 

Ніякі 
Прышлы зноў вандал, 
Павер, 
Не страшны нам, 


Адам, 
Бо тут -- 


Апосталаў цяпельца. 
Яно -- 


Нам сілы надзе, 
Набожным, 
хрышчаным, 


бязбожным, 
Заможным, 


не зусім заможным... 

Адам! 
Мы -- праўнукі твае. 
І нам, 
як і табе, 
баліць, 
Калі 
Муштруюць нас дэбілы, 
Калі 
Нас абзываюць быдлам 
Свае, 
«Отнюдь» не маскалі. 
Калі за мову, 
Што ў грудзях 
Мы носім 
з матчыных пялёнак, 
Манкурты 
Ганьбяць нас штодзённа, 
Гатовы сцерці 
пух і прах. 
Баліць, Адаме. 
Ох, баліць! 
Бо цяжка 
Мець сваіх вандалаў, 
Якім улады, 
грошай -- мала, 
Якім 
Нас трэба ачарніць. 
Бо знаюць -- 
Мяккі беларус, 
Ціхмяны 
І на ўсё падатны, 
Забылі толькі, 
Што не труе 
І з цемрашаламі ў хаўрус - 
Гуляць не здатны; 
Што, вольны, 
Ён не прызнае 
Ніякай новай дыктатуры: 
І ў прэсе, 
І ў літаратуры -- 
Правы адстойвае 
свае; 
Што кожны чалавек -- 

Народ, 

Яго часціна, я 
сарцавіна. 

З нас кожны мае радавод 

Не ад Пятра ці Кацярыны -- 

А ад Скарыны. 


Ён выстаіць, народ-бядак. 
Я ўпэўнены. 
І будзе так! 


ЗАМЕСТ ЭПІЛОГА 


Павее 
Змрочным халадком, 
Калі дыхнеш у твар, 
Гісторыя, 
Сапраўдная, 
Не ілюзорная, 
Не выдуманая 

«бажком». 
І раптам сэрца засмыліць 
І затрымціць 

ад жаху-холаду. 

І ўжо не хутка 

адбаліць, 
Бо змрочны час -- 

не адбяліць, 
Як не вярнуць рабункаў -- 
гораду. 
Мой родны горад! Мой Нясвіж! 
Нясеш ты годна 
лёсу крыж, 

Нягледзячы 
На ўсе навалы. 
І ні Масква, 
І ні Парыж -- 
Тваю 
Больш не парушаць ціш, 
Я ведаю, 
Што ты ўстаіш, 
Бо так -- жыццё наканавала. 

ГАЛГОФА 


Паэма 
Памяці Аляксандры Новік-Шлег 
Хіба не ведаеце, што вы храм Божы 
і Дух Божы жыве ў вас? 
Пасланне да карынфян св. апост. Паўла, 8:16 
1 


У непраглядзь цемры 
Увысь падніму галаву, 
Няпрошаным госцем 
Прайду 

Па нябёс сутарэннях. 
Ачнуся здагадкай: 

Я кожным імгненнем жыву 
Не ў снах, а наяве 

У некалькіх вымярэннях. 


Галгофа мая, 
Апраметнасць мая -- 

На Зямлі. 

А недзе ў Сусвеце 
Блукаюць 

Мае летуценні. 

Дзе зор пракаветных 
Гараць залатыя брылі - 
Там радасць мая 

І усмешак маіх светацені. 


Халодная цемра, 

Як саван, 

Акрыла мяне, 

Але мне не цёмна 

Пад чорнай яе павалокай. 
Не-не 

Ды здагадка ізноўку 

Няўзнак прамільгне: 
Усе мы і блізка адсюль -- 
І далёка-далёка. 


Між Касіяпеяў, Плутонаў, 
Камет і планет 

Блукаем як прывіды 
Россыпам Млечнага Шляху. 
І нам давярае 

Сваю патаемнасць 

Сусвет, 

Хоць часам глядзіць 

Не з надзеяй на нас, 

А са страхам. 


Галодныя дзеці, 

Халодныя дзеці Зямлі, 

Не ў шчасці, а ў горы 

Мы просім у зор засцярогі. 
О мудры Сусвет! 

Апаві ты ўсіх нас, 

Акрылі, 

Дай нам раўнавагі, 

Адпрэч 

Усе нашы трывогі. 


Вучоныя, творцы, 
Зняверцы і вернікі -- 

Ўсе 

Мы п'ём твой касмічны, 
Халодны і вусцішны вецер. 
Жыцця свайго сэнс, 

Як дзяды, 

Пазнаём пакрысе, 
Прыходзім да існасці: 

Мы -- твае дзеці. 


2 


Каб жыў сярод нае Галілей, 
Я б спытаў Галілея: 


«Калі ўсё ў Сусвеце, спадар, гарманічна, 

Скажы мне тады, 

Ад чаго мы калеем, галеем, 
Хоць верым у розум звышмудры, 
У розум касмічны? 


Чаму на руках нашых кроў, 
А на сэрцах -- лядачасць? 
Чаму нашы душы 

Не ў аўры Еклесіаста? 

Чаму менш смяёмся шчасліва, 
Чым стоена плачам? 

Хто кат наш нябачны, 

Хто чорт наш рукасты?» 


О не! 
Ты б не змог адказаць 
На пытанні такія. 


А нас захліснула, 

А нас паланіла стыхія. 

А мы, падуладныя пеклу, 
Не раю, 

Дабро ў сабе нішчым, 
Сябе забіваем. 


Даруй мне, вучоны, 

Але ты не ведаў пра атам, 
Пра тое, 

Што стане ён чорным, 
Злавесным прыматам. 


Ргітаўіз... 

Кроў стыне у венах 

Ад страху. 

Ргітаіцз... 

Няўжо звар'яцеў 
Чалавек звышразумны, 
Што атаму голаў і сэрца 
Паклаў ён на плаху, 
Паклаў свае мроі, 
Паклаў свае думы? 


Шалёна па свеце гуляюць 
Нейтроны. 

Спяць джыны ў рэактарах, 
Спяць мегатоны. ў 

А сэрца і спіць і не спіць. 
Сэрцу страшна-балюча. 
Хто, смертных, 

Калі 

І чаму нас навучыць? 

Я -- адзінокі. 

Ты -- адзінокі. 

Дзе твае крокі? 
Няведама дзе. 

Ціха ўстае над зямлёю 
Высокі 

Дзень. 


Ноч адступіла. 

Ні зор, ні кашмараў. 

Ціха плывуць задуменныя хмары. 
І на ціхуткай 

Гладзі ракі 

Плёскаюць тлустыя шчупакі. 


Высака сонца ўстае па-над долам. 
Пееню спяваюць сваю груганы. 
Веру ім: 

Мала ў іх песні маны -- 

Крык іх упэўнены, 

Крык іх вясёлы. 


Божухна, 
Што ж маё сэрца рыдае? 


Што яму трэба пад цішай нябёс? 
Можа, 


Такі ў яго мутарны лёс? 
Не разгадаю. 

Вёсачка-вёска! 

Я здолеў пабыць 

Толькі хвіліну ў тваіх меданосах. 
Смачна пяюць паласатыя восы, 
Так, 

Што ад шчасця мог бы завыць. 


Як і ў маёй 

Меданоснай дзяржаве, 

Тут, 

На прагорклай ад болю зямлі, 
Што 

І манголы скарыць не змаглі, - 
Раны Чарнобыля 

Чорна крывавяць. 


Тут памірае 

Маленькая Таня 

Ад лейкеміі -- 

Нябачнай атруты. 

Тут ходзіць смерць -- 
Яе чорныя здані 
Ладзяць 

Свае смертаносныя путы. 


Вось жарабец малады 
Аступіўся, 

Не ад таго, 

Што не быў падкаваны, - 
Чорнай 

З крыніцы вады ён напіўся, 
Мёртвай вады -- 

Гэтым ён пакараны. 


Вось завывае сабака ля плота. 
Ці на сваю ён забыўся работу? 
Можа, 

Намуляў ланцуг моцна шыю? 
Можа, 

Яго гаспадар недагледзеў? 

«Не», -- мне адказваюць ціха 

суседзі. 

Значыць, . 
І ў Шарыка лейкемія. 


Плачуць бабры, 

Яны сёння - 

Як здані: 

Зубы павыпалі, сілы не стала... 
Плача матуля 

Ля сцішанай Тані - 

Болей прачнуцца 

Яна ўжо не ў стане... 


Плачуць Амерыкі, 
Плачуць Еўропы -- 
Помніцца там 
Беларусам Палессе, 
Дзе шчыравалі 
Міколы, Пракопы, 
Дзе цалавалі 
Таццянаў, Алесяў. 


Адшчыравалі. 

Адцалавалі. 

Зараз 

Вяртацца ніхто ўжо не схоча -- 
Дыхаюць 

Смерцю атрутнай скрыжалі 
Сцежак-дарог, 

Што прыціхлі сіроча. 

Божа Вялікі! 

Божа Ўсявышні! 

Дай майму краю 

І лекі, і сілы. 

Хіба 

Ў славянскім свеце 
н лішні, 

Каб 

Станавіцца. 

Брацкай магілай? 

Ён і радзінны. 

н і гасцінны. 
Людствам прызнаны 
І шанаваны. 

Мае і нафту, 

І соль, 

І лясіны. 
Жыта каронай 
Каранаваны. 


Чым жа прад светам 
Ён вінаваты? 

Кім? 

І за што? 

І навошта пракляты? 


Бозка! 

Ці прыйдзе нарэшце 
Месія? 

Ці дапаможа нам 
Гора асіліць? 

Мы -- аэробы. 

Мы дыхаць павінны паветрам, 
Чыстым -- ад сонца, 

Свежым -- 

Ад подыху ветру. 


Кожны глыток 
Маладога, густога азону 
Піць, як нектар, 
Спаталяцца, гаючым, 
Да скону. 


Дыхаць -- шалёна, 

Дыхаць -- на поўныя грудзі 
На расцярэбах, 

На нівах, 

На пожнях, 

На грудзе. 

Толькі анафеме 

Наша належыць паветра. 
Толькі спаганены 

І вісажары, і нетры. 


Шчыльна пульсуюць 
На нашай зямлі 
Ізатопы. 

І не памогуць 

Амерыкі нам і Еўропы. 


І не паможа 
Нам сёння 
Ні Бог, ні Месія. 


Ауе, Магіа! 


ЗАМЕСТ ЭПІЛОГА 


Распяты 

На чарнобыльскім крыжы, 
Забыты Богам, 

Кінуты людзьмі, 

За што, мой край, пакутуеш, 
Скажы, 

П'ючы 

Атрутны стронцый 

Што ні міг? 


Пагляне прашчур 

З векавой імжы -- 
Халодны пот 
Праступіць на ілбе. 
Якія 

«Звышвучоныя» мужы 
Зрабілі 

Рэзервацыяй цябе? 


Каму бяльмом ты ў воку быў? 
Каго 


Пужаў сваім абліччам, 
Як прывід? 

Ад жаху 

Апрыметнага 

Твайго 

Жахнуўся б сёння, пэўна, 
Сам Аід. 


Мы ў смерці як заложнікі. 
Палон 

Хіба палонам сёння назавеш?.. 
За перагруз чаўна 

Даруй, Харон, 

Хоць мы не вінаватыя, 

Але ж... 


ЛЕСНІЧОЎКА 


Паэма-прытча 

Так сумна на гэтым двары 
Гараць арабіны. 

І іх не клююць снегіры, 
Хаўрус вераб'іны. 


Самотна -- бы свечкі гараць 
Над целам прапашчым. 

І дух патыхае з двара 
Пячорна-лядашчы. 


Нат сонца маркотна глядзіць 
Цыклопавым вокам 

Сюды, дзе хаціна стаіць, 

Як здань, адзінока. 

У дрэвах -- літанні вятры 
Пяюць жаласліва. 

І ходзіць стары па двары, 
Бялюткі надзіва. 


Не чутна ні крокаў яго, 
Ні плачу, ні ўздыху. 

І толькі ў вачніцах агонь 
Гуляе паціху. 


Паціху спадаюць з вачэй 
Слязіны пад ногі. 
Шаранчык звісае з плячэй 
Няхітры, убогі. 

Не ён -- яго здань па двары 
І ходзіць, і плача. 

Ніхто яго, верце, сябры, 
Ніколі не ўбачыць. 

Ніхто... 

Толькі я што ні год 
Прыходзіць павінны 
Сюды, каб пабачыць яго 
І... сум арабінаў. 


Не верце, што недзе ў бары 
Яго задушылі... 

Мне бачыцца: ходзіць стары, 
Хоць і абяссілеў. 


Вунь стрэльба звісае з пляча, 
Блішчыць меч-сякера... 
Баяцца хадзіць па начах 
Сюды браканьеры. 


5 


Тут выюць пагана ваўкі. 
І, кажуць, штовечар 
Сюды сам лясун нацянькі 
Прыходзіць з гушчэчы. 


І страшна гудзе тады бор, 
І гнуцца лясіны... 

Ды чутна нясе ён дазор, 
Не спіць ні хвіліны. 

Ёсць чутка: 

Хто прыйдзе сюды 

Не з добрым намерам -- 
Таму не пазбыцца бяды, 
Як тым браканьерам... 

Было гэта ранняй вясной: 
Набраўшы ядлоўцу, 

Трох мёртвых мужчын пад сасной 
Знайшлі тут вяскоўцы. 


Валяліся стрэльбы ля іх, 
Парваныя боты... 

Туды паглядзець і на міг 
Было неахвота. 


Бо, кажуць, ні рук і ні ног, 
Ні нават вантробаў 

Ніхто там убачыць не змог, 
Апроч іх галоваў. 


І тых не пазнаць-распазнаць, 
Спаганены гэтак. 


Дзе сем'і іх?.. Як адшукаць?.. 
Няясна дагэтуль. 

І толькі пагудка ідзе 

(На ўсё воля Бога!), 

Што след гэтай бойні вядзе 
Да духа ляснога. 


Ён быццам адзін валадар 
Зялёных палацаў. 

Як маеш набожны ты твар -- 
Не трэба баяцца. 

Ён пальцам цябе не кране, 
Калі ты дабрача. 
А злоснік -- 

навек пракляне, 
Хоць крыху й паплача. 


Абліччам ён -- рыхтык ляснік, 
Якога не стала. 

А можа, ён проста двайнік. 

Іх, чуў я, нямала. 

Ступаю на двор, нібы ў сне. 
Кранаю рабіны. 

І сум працінае мяне, 

Як над дамавінай. 


Баяцца няма мне чаго. 
Прысяду на ганак. 
Суцішся і ты, ветрагон, 
Я свой, не паганы. 


Ты лепей, дзівак, раскажы 
Ўсю праўду пра дзеда, 

Як жыў ён тут і не тужыў, 
Як лес гэты ведаў... 


Карміў і ласёў і дзікоў. 

І з рыссю ўмеў ладзіць. 

І гладзіў па поўсці ваўкоў. 
І дзетак іх гладзіў. 


Любілі яны яго ўсе 

Як бацьку, як брата. 

І роднай для іх пакрысе 
Рабілася хата. 


Таму і цяпер яны тут 
Паблізу блукаюць. 

І клічуць у свой яго кут, 
Рыкаюць-гукаюць. 

І плачуць рабіны штогод, 

І плачуць яліны, 

Бо стаў гэты лее для яго - 
Яго дамавінай. 


Апошнім прытулкам яго, 
Зямным яго раем. 

Давай памаўчым, ветрагон. 
Давай пачакаем. 


Ён прыйдзе. Ужо ён ідзе, 
Стамлёны руцінай. 

І пташкі ў лясной барадзе 
Спяваюць няспынна. 


Вунь стрэльба звісае з пляча, 
Блішчыць меч-сякера... 
Баяцца хадзіць па начах 
Сюды браканьеры. 

«Прысядзь, дзед Яўхім. Памаўчым. 
Ты ж не размаўляеш. 
А што, як прыйду я ўначы?» 


Ён згодна ківае. 


А можа, не ён, а туман 
Прысеў са мной поруч, 

І зрок мой уводзіць у зман, 
І моўчкі гаворыць. 


Ды толькі таго. Мне і з ім 
Пагутарыць трэба 

Пад гэтым харошым, лясным, 
Расхрыстаным небам, 


Дзе столькі святла і тугі, 

Дзе столькі сінечы, 

Дзе ветрык -- мой сябра другі -- 
Абдыме за плечы. 


«Дык кажаш, стары, памаўчым?» 
н згодна ківае. 

І я не заўважыў начы - 
Яна наплывае. 


Паўзмрок асядае ў бары. 
Гусцее паветра. 


Гукае сава ў гушчары. 
І дыхаюць нетры. 


Ну, што ж. Пахаджу між лясін, 
Паслухаю поўнач. 

Адзін я тут ці не адзін - 

Ды мне тут шыкоўна. 


Хай нават лясныя звяры 
Мяне не прызнаюць, 

Не вораг я тут, у бары. 

І бор гэта знае. 


Пратупаю тут давідна, 
сю ноч пралайдачу -- 
Мая гэта ўсё ж старана... 


А ранкам зазначу: 

«І сонца самотна глядзіць 
Цыклопавым вокам 
Сюды, дзе хаціна стаіць, 
Як здань, адзінока. 


І сумна на гэтым двары 
Гараць арабіны. 

І іх не клююць снегіры, 
Хаўрус вераб'іны. 


Самотна -- бы свечкі, гараць 
Над целам прапашчым. 

І дух патыхае з двара 
Пячорна-лядашчы. 


А ў дрэвах -- літанні вятры 
Пяюць жаласліва. 

І ходзіць стары па двары, 
Бялюткі надзіва». 

СТАРАЯ ЗВАНІЦА 








ЗАКОН 


Галіне Шаранговіч 


Промнем абудзіцца ранак -- 
і пырснуць зярняты святла. 
Сэрцам адчуем -- : 
усе мы ідзём ад жытла, 
Ад дамавінаў і могілкаў, 
ад пупавінаў дарог, 
Матчыных страт і надзеяў, 
што вывелі нас за парог. 


Богам і прадзедам 

дадзены нам ад спакон 
Самы прыстойны 

і праведны самы 
закон: 

Покуль жывуць 

і гадуюць буслы буслянят -- 
Не занудзіцца твой дом, 

не зачахне твой сад. 


І 
на дарозе, 
пазначанай вехамі дат, 
Дзе меданосна 


твае пладаносяць лугі, 
Зноў мімаволі 


скіруецца ў неба пагляд -- 
Цуг буслянят 


робіць першыя ў небе кругі. 
Гэта прымета 


на заўтрашні сонечны дзень, 
Поўны задум і здабыткаў 


і поўны надзей: 
Покуль жывуць 
і гадуюць буслы буслянят - 
Не занудзіцца твой дом, 
не зачахне твой сад. 


ВОЛЯ 


Вабная веліч нязжатага жыта, 
Хлебная далеч. 

Ветру, і сонцу, і сэрцу адкрытая 
Музыка хваляў. 


Музыка гукаў, чароўная, цёплая, 
Кружыць над полем. 

Вось і збылося -- ад будняў уцёк я 
На волю. 


Тут, сярод жыцін, разам з валошкамі 
Жыць бы і жыць бы... 

Гляньце: не ўстояць, тупаюць ножкамі 
Жыціны! 

Цёмнай дарогай ідзе 

не заўсёды злачынец. 
Светлай дарогай ідзе 

не заўсёды святар. 
Служыць Айчыне не той, 

хто клянецца Айчыне. 

Верны бунтарству не той, 

хто слыве як бунтар. 


Вораг не той, 
хто табе пагражае адкрыта. 
Сябра не той, 
хто з табой толькі ў горы, журбе. 
Самы бяздарны -- 
хто лічыць сябе даравітым, 
А даравіты -- 
хто лічыць бяздарным сябе. 

Бязмоўны мой народ, 

Бяспраўны мой народ, 
Чарнобыль на цябе 

І розны недарод. 

І лейцы на табе, 

І путы, як заўжды, 

І ў крэслах, як раней, 
Дрымучыя зады. 

СТАРАЯ ЗВАНІЦА 


Абудзіліся ў сэрцы званы 
Пракаветнай замшэлай званіцы. 
І прымроіліся курганы. 
Валатоўкі. Старыя капліцы. 


Тупат ног. Дзікай нечысці зброд. 
Смертаносная лютая сеча. 
Будзяць, будзяць званы народ 
Зброю браць і збірацца на веча. 


Будны голас званіцы! Вякі 
камяніцах тваіх спрасаваны. 

Адлюстроўвае гладзь ракі 

Не твае -- стойкіх ратнікаў раны. 


ШТО Ж ТЫ СПІШ, БЕЛАРУС? 


Дык вось, людцы, які 
Я мужык-беларус! 
Я. Купала 


Столькі зведаў прымус, 
Што пра ўсе й не згадаць. 
Што ж ты спіш, беларус, 
Калі трэба не спаць? 


Што прымоўк, бы табе 
Рот зашылі дратвой? 

Ці не ты на гарбе 

Крыж нясеш цяжкі свой? 


І бядой, і жудой 

Быў ахрышчаны так, 
Што і жыў -- як ізгой, 
І гібеў -- як бядак. 


Слова роднага смак 
Ты ўжо не прызнаеш. 
Стаў сабе як чужак, 
Не па-свойму пяеш. 


Дык ачніся, прашу, 
Азірніся як ёсць. 
Сваё цела, душу 
Уратуй, ягамосць. 


На чатыры бакі 
Пажагнайся такі: 
За табою -- вякі, 
Прад табою -- вякі. 


Бог ад нашай зямлі 
Адвярнуўся, але 
Толькі б дзеці жылі, 
Быў бы хлеб на стале. 


Мова б з вуснаў цякла, 
Ды не так, як цяпер, - 
І ад Бога цяпла 
Дачакаешся -- вер! 

Я люблю драўляныя дамы, 
Дзе не адчуваецца зімы, 

Дзе мароз, адпрэчаны даўно, 
Можа ўзлезці толькі на акно. 


Пасярод завей і халадоў 

І ў мяне ёсць востраў цеплыні, 
Дзе мяне чакае матчын дом -- 
Цішыні нястомны вартаўнік. 


Там сяннік, прапахлы травіной, 
Дух бліноў і бульбы ў ноздры б'е. 
Там ашчодрыць мама навіной -- 
І ад шчасця сэрца запяе. 


Я -.- пенат твой, дом. 

Я -- твой слухач. 

І заступнік. І ахоўнік твой. 

І замоўца ад усіх няўдач, 

Што чакаюць маму ў неспакой. 


Крэкчаш ад марозу, мой стары, 
Плечы падстаўляючы вятрам. 

І прарокі, і правадыры 
Аздабляюць сцены, быццам храм. 


Хай крыху пагрэюцца й яны -- 

На шпалерах месца хопе ўсім. 

Ды прашу я ў Бога: да вясны 

Каб не стаў для мамы -- ледзяным. 


Эх, падкіну ў грубку болей дроў, 
Хай спяваюць голасам сурмы! 

І пашлю да д'ябла шал вятроў. 
Я люблю драўляныя дамы. 

КАЛЯДЫ 


Ой, Каляды вы, калядкі 

З селядцамі, з бульбаю! 
Пахне сенам, для парадку 
Кропля ў пляшцы булькае. 


Бацька кроплю праглынуў, 
Бацька песню зацягнуў: 

«Едзе, едзе Каляда ды ў рэшаце, 
А за ёю хлопцы, брэшучы...» 


Плешча маці бацьку ў ладкі, 
Падпяваем з братам мы. 

Ой, Каляды вы, калядкі!.. 
Час завеяў, час зімы... 

ПАЭТ 


А. С. 


У бары, прадымленым ад цыгарэт, 
Панура сядзіць задуменны паэт. 


Сядзіць адзінока, нікога няма, 
У крэсле ягоным з ім толькі сума. 


Барменша нядобра глядзіць з-пад павек, 
Маўляў, закругляйся, дзівак чалавек. 


Дапіта гарэлка, што ўзяў напавер, 
Ды поруч з паэтам -- напісаны верш. 

АГОНЬ ЯРЫЛЫ 


Няхай цвіце, 

Няхай гарыць 

І развінае крылы 
Агонь 

Світальнае зары, 
Святы агонь Ярылы. 


Ён незвычайны 

Па вясне: 

Ачнуцца ледзь 
Прасторы -- 

І ўсё ваколле 

Ахіне 

Вястун чырванапёры. 


Ая- 

Язычнік да касцей -- 
Ускрыкну, 

Што ёсць сілы: 

«Не забывай 

Сваіх дзяцей, 

Не забывай, 

Ярыла!» 

ПЯЧОРА 


Пашчай зеўрыцца пячора. 

Там павук сплёў замак з нітак. 
Там змяя жыве з узорам 
Дарагога аксаміту. 


Там людзей, звяроў шкілеты. 
Там паўсюдна ходзяць здані. 
Не пайду ў пячору гэту -- 
Страшыць смерці прадчуванне. 

ГАНАЧАК 


Пасяджу на ганачку, 
Пасяджу. 

Пагляджу на Ганначку, 
Пагляджу. 


Як яна ля веснічак 
Прамільгне, 

Як яна нявесціцца 
Па вясне. 


Захмялеў на ганачку 
Без віна. 

Не мая, а Ганначкі 
Ў тым віна. 


Я і сам, як месячык, 
Малады. 

Не мае ля веснічак 
З ёй гады. 


Ах ты, шчасце-ластаўка, - 
Дзве касы! 

Распляту я ласкавай 
Валасы. 


Пасяджу на ганачку 
На бяду. 
Украду я Ганначку, 
Украду! 


ж ж ж 


Наліліся сокам травы. 
Наліліся сілай дрэвы. 
І прамень святла ласкавы 
Не вяшчуе пра залеву. 


Толькі падаюць памалу 
З неба чыстага, шклянога, 
Кроплі жнівеньскага шалу 
На абсяг чала зямнога. 


І няўцям, з якой нагоды 
Галаву схіліў гарлачык. 
Мабыць, матухна прырода 
Па сваёй нядолі плача. 

МАЦЕЙ 


Перахрысціўся сам сабе, 

Лёг спаць -- і не прачнуўся болей. 
Без мук, без енку і без болю... 

А вёска цэлая ў журбе. 


Жыцця круціўся калаўрот, 

Не супыняўся аніколі... 

Пражыў на свеце столькі год, 
Што й сам ужо не ведаў -- колькі. 


У кожнай хаце быў як свой, 

У кожным садзе-агародзе: 

Усіх ён надзяліў вадой, 

Бо што ні двор -- яго калодзеж. 


І не за грошы -- за давер 
Капаў, капаў вясной і летам... 
А хто капаць будзе цяпер? 
Хто пераняў навуку гэту? 

Неба шэрыцца. Неба хмарыцца. 
Неба сыпле наўсцяж трухой. 

А мне ясніцца. А мне марыцца. 
А ў мяне - цыганскі настрой. 


Разняволіўся. Развяселіўся. 
Проста хлопец -- хоць дзеўку кліч. 
Я усмешкаю развясенніўся, 

Хоць не піў вядром магарыч. 


Выйду ў поле, марозам скутае, 
Свісну ў пальцы я тры разы -- 

І прымчыцца снягурка -- кудаса -- 
Белым-белыя валасы. 


Паклянёмся мы з ёю ў вернасці - 
І ўцячэм у гушчар лясны, 
Заблудзіўшыся ў гулкай вечнасці 
Не навечна -- хоць да вясны. 


Ж Ж Ж 


Я вырастаю з непагод, 

З цяжкіх жыццёвых драм, з пакут. 
Штодзень, штомесяц і штогод 
Хтось вершыць нада мною суд. 


«За што мне выпаў лёс такі? 
Чаму мне белы свет не міл?» 
Маўчанне. Толькі стогн ракі, 
Плач ветру на крыжах магіл. 


Вісіць, вісіць дамоклаў меч 

Над галавой маёй сівой. 

Ды хтосьці шэпча за спіной: 
«Адпрэч свой неспакой, адпрэч!» 


ВЕРНІКІ 


Падчае і рашуча і строга 
Спрачаюцца вернікі з Богам. 


Яны ад зямлі, ад поля, 
Ад веры ў жыццё -- святыя. 
А Бог ім 

не выкраіў долі: 
Прылаўкі -- і тыя пустыя. 


Каго папракнуць, скажыце, 
Як толькі не ўласнага Бога. 
А Бог -- васілёк у жыце. 
А Бог -- апякун зямнога. 


Ён чуе усё і бачыць, 
Дзяцей сваіх -- цешыць верай: 
Маўляў, пасля смерці аддзячу 
Усіх, 

хто мне любы і верны. 


Прымі пры жыцці Галгофу -- 
І трапіш у рай, нябога. 

І моляцца на Саваофа, 
Забыўшы на Бога зямнога. 

Правінцыя, твой голас зноў чуваць: 
Тут крык кабет і птушак гам вясновы. 
А поруч -- трохгаловая царква 

Жадае нас прыняць, пустагаловых. 


«Заглянем, хай адхлыне з душ туга...» 
І голас твой адказвае: 
«Ага». 


ЭМІГРАНТ 


Гулка затахкалі колы. 

І паплылі краявіды. 

І замільгалі стадолы, 
Лядзіны, летнікі, выдмы. 


Хочацца прыхінуцца 

Да бальшакоў, агароджаў... 
«Божа, дай сілы вярнуцца...» 
«Сілы не плакаць дай, Божа...» 


ЗАМАЛЁЎКА З НАТУРЫ 


Нёман. Разводдзе. Густая імжа, 
Заяц на крызе пусціўся ў дарогу. 
Людзі спяшаюцца як на пажар, 
Дамбе прарванай на дапамогу. 


Вецер вярбіну трасе за калдун. 
Кнігаўка спуджана некага кліча. 
Бусел зайшоў па калена ў ваду - 
Цягне -- не выцягне з рэчкі здабычу. 

Дзяўчынкаю малой -- 
Сукеначка ў гарошак - 
Прысніцца воблік твой, 
Наіўны і харошы. 


Расступяцца гады - 

І ўбачу я, дарослы, 

На плечыках худых 
Вяснушак рыжых россып. 


І ў мой світальны сон 
Нахлынуць зноўку ў марах -- 
Лампада, бляск ікон 

І твой набожны тварык. 


ЛЁС 


Пагойдваюся на суку 
Сваіх нягод. 

Трымае Ён маю руку, 
А я -- Яго. 


І хоча Ён мяне трымаць 
Да скону дзён. 

Ды не хачу я аддаваць 
Руку ў палон. 


ДАМАВІНА 


Круціцца, круціцца кола турбот, 
Ды запаволена часу машына: 
Дзень непамерна даўжэзны, 

як год. 
Страшная, тата, твая дамавіна. 


Мулка табе у ёй, тата, ляжаць. 
Скрушна 

ад горкіх матулі літанняў. 
Хай жа прыеніцца табе сенажаць, 
Вэлюм туману і коней іржанне. 


Гэтак баяўся зімою спачыць -- 
Ведала гэта кашчавая, пэўна. 
Злосна шалела завея ўначы. 
Певень крычаў усю ноч 

у год пеўня. 


Адкукарэкаў пявун. Замаўчаў. 
Ты ж -- знерухомеў, прыціх, 

сцяўшы зубы. 
Ранкам пранізлівы крык крумкача 
Апавясціў: не будзіце Якуба. 

РАЙ 


Памяці брата Івана 


І разгадаецца смерці сакрэт: 

Ціха пакінуўшы грэшнае цела, 
Вольна душа адляціць у Сусвет 
Згусткам энергіі -- прывідам белым... 


Над папялішчамі -- і над маной, 

Над зарападамі -- і над вясной 

Кожны ўзляціць з нас -- малы ці вялікі, 
Згаснуць навечна зайздрасць, пралікі, 


Нечы правінак і нечы дакор, 
Мудрасць, сапселая, як мухамор, 
Свежасць, падобная чарцы віна, 
Д'яблаў адчай, што спазнаны спаўна... 


Божа, ратуй нашы грэшныя душы, 
Мала нам мора было, мала сушы, 
Мала Сібіры і мала пустыні... 
Прах наш астыне -- навекі загіне. 


Мы -- Апалоны, пілаты, Сафоклы, 
Хрыстапрадаўцы і хрысталюдзіны, 
Арыстафаны, Іваны і Фёклы - 
Душамі вартыя будзем Радзімы. 


Там, сярод райскіх платанаў эфірных, 
Дзе ні чарнобыляў, ні землятрусаў, - 
Хораша будзе швейцарцам, і фінам, 

І англічанам, і беларусам... 


Не, фарысейства і там нас дастане, 
Зябер згрызот нашы нівы асушыць. 
Кожны прамовіць з нас, як заклінанне: 
«Божа, ратуй нашы грэшныя душы!..» 

Сонца рыжы клубок 
Пакаціўся за бор расахаты. 

І кладзецца паўзмрок 

На стадолы, на пуні, на хаты. 


І стаіць цішыня 

Надвячоркам ззалелым, рахманым. 
І гнядога каня 

З вадапою вядзе конюх п'яны. 


Так вальготна садам 

Пад лагоднага ветру павевам. 

І, дальбог жа, шкада, 

Што маланкі вяшчуюць залеву. 


Ж ж ж 


Можа, ты і прыйшоў бы прасіць паратунку 
ў мяне, 
І цябе я ўспрыняў бы як нейкую Божую 
кару, 
Толькі помніш, як біў ты ніжэй паясніцы 
мяне, -- 
І баішся, што й я цябе гэтак жа здзекліва 
ўдару. 


ВЯРТАННЕ ЕВЫ 


Тайна шэптаў, 
Тайна гукаў, 


Тайна слодычных абдымкаў... 


Я цябе 

Да ранку слухаў, 
Гнуткую 

Сваю лазінку. 


ЭКырандоль 
Скакала ў танцы. 
Гаслі свечкі. 
Ніклі гукі. 

І шалелі 

Ў ліхаманцы 
Нашы вусны, 
Нашы рукі. 


Танцавалі, 
Танцавалі, 
Танцавалі, 
Як хацелі, 
Звар'яцелі, 
Звар”'яцелі, 
Звар'яцелі 
Нашы целы. 


Адшугала... 
Адбылося... 
Залпам 
Выпілася чаша... 
Валасоў 

Тваіх калоссе 
Шапаціць 

Пра тайну нашу. 


БЕЛЫ БОЛЬ 


А іначай і быць не магло: 
Неба стынню яго абдало, 
Вецер знекуль прымчаўся ўлюцелы... 
І ляжыць 
з паламаным крылом 
Белы лебедзь 
на снезе белым. 


Белы лебедзь... 
Мой белы боль... 
Не ўзляцець табе ў неба больш. 
Над абсягам 
зямлі маёй белай, 
Над маёю маўклівай журбой -- 
Толькі крык груганоў звар'яцелы. 


Вецер з поўдня 
пратне далячынь, 
Дождж пральецца раптоўна ўначы -- 
Гэты снег малады шчэ растане. 
І гусей 
правяслуюць ключы, 
Кінуць кліч з вышыні развітальны. 


І цябе я дамоў забяру, 
І цяплом цябе ашчадру, 
Дам ратунак, 

прытулак, 

надзею. 
І ад ласкі 
і шчодрасці рук 

Твой самотны пагляд -- пасвятлее. 


А вясною, ледзь прыйдзе цяпло, 
Я цябе 
панясу за сяло -- 
До пасціць табе, браце, на хлебе! 
Ды не зможаш 
ты стаць на крыло, 
Прыйдзеш, сумны, назад, о мой лебедзь... 

НАШЧАДАК 


Васілю Феранцу 


Хай словы «род», «народ» 
Світаюць год ад году! 
Прыйшоў і твой чарод 

На прадаўжэнне роду. 


У гамане падзей, 

Дзе трубяць часу горны, 
Твайго нашчадка рэй 
Хай будзе бездакорны! 


Не пашкадуй жа сіл 
На выхаванне сына -- 
І будзе ім, Васіль, 
Шчаслівая Айчына. 

ж ж ж 


Калыша гукі -- мовы збажына. 
Не аціхае слоў жывых калоссе: 
Спрадвечнае яго многагалоссе 
Людзей яднае, 

як сцяга адна. 


Суцішце крыкі, злыдні і вар'яты! 
Паслухайце: гаворыць люд Зямлі! 
На немату яго вы не ўраклі, -- 
Не будуць мовы 

на крыжах распяты! 


Як тло, благое сыдзе ўсё ў нябыт, 
І радасць зыкаў -- далячынь пазначыць... 
Я ведаю: не можа быць іначай. 
Мне бачыцца 
шчаслівы лёс арбіт 
Усіх моў свету! 


МАРСКАЯ ІДЫЛІЯ 


Табе 


Мой якар дно дастаў тваёй лагуны. 

«Ісуе Хрыстос!..» 

Зноў задрыжаў твой стан прывабна-юны, 
Бы мора ў шторм. 


Я караблём ныраў у грэбнях хваляў 
Тваіх грудзей. 

Здзічэла вусны чайкамі крычалі 
Часцей, часцей. 


Але дыханне, быццам вецер шквальны, 
Глушыла крык. 

Ды плыў, ды плыў твой голас спавядальны, 
Нібы Гальфстрым. 


А мора бушавала і стагнала, 

І вецер выў. 

Мой карабель нарэшце ля прычала 
Знясілена застыў. 


Ж ж ж 


Ніколі не позна рабіць дабро, 
Ласку дарыць, пяшчоту... 
Час 
Узважыць твой кожны крок, 
Спытае 
(Знарок альбо незнарок): 
-- Адкуль ты? 

Навошта ты? 

Хто ты? 

ПАЭТЫ 


Сяргею Ясеніну 


Я за тых -- хто хадзіў 
Па няходжаных сцежках, 
Каго білі наўздзіў 

І рашуча, і рэзка 

За грахі -- без грахоў, 

За падман -- без падману 
Кансерватары слоў, 
Плеткары-графаманы. 


Я - за тых, маладых, 
Нескароных ніколі, 
Хто, чым далей гады, -- 
Неабходны ўсё болей. 

Ж ж ж 


Белаю ваколіцай 
Зноў брыду. 
Успамінам колецца 
Вільчык дум... 


Ды ўжо тлее прысакам 
Даўні боль: 

Не пячэцца прысумам 
Горыч больш. 


Пакланюся ветразям 
Дзвюх бяроз -- 

Хай узвіхраць ветры зім 
Аж да слёз. 


Снег наўкола сцелецца... 


Ты -- ўваччу... 
Гамані, мяцеліца! 
Я -- маўчу. 

САКАВІК 


Сэрцу звыкла мроіцца зіма, 

А ўжо баль спраўляе свой адлега: 
Чуеш, як пяе паўсюль сурма 
Ручайкоў, што точацца з-пад снегу. 


Месяц марац! Месяц сакавік! 
Дзень вялікі. Сонечныя блікі. 
Пацямнеў барознаў чарнавік. 
І гракі 

з гразі абулі чаравікі. 


Пасядзім на прызбе. Памаўчым. 
Дастаткова гаманы прыроды. 
Чуеш: нат прымоўклі крумкачы -- 
Грэюцца на сонцы з асалодай. 

КОНІ 


Не цягнуць ім воз, не кратаць гоні 
І мурог не скубці ля сяла. 


Юрась Свірка 


Перад дарогай -- конюх накарміў, 
І напаіў, 
і пяцярнёй пагладзіў... 
Але 
жалоба сцялася ў паглядзе, 
Калі за імі дзверы зачыніў. 


Для іх не прадугледжаны пагост - 
На кузаў узвялі чырванагрывых, 
Шчаслівых за жыццё -- 
і нешчаслівых, 
З выгодамі каняк -- 
і без выгод. 


Эх, коні! 
У кагорце цяглавой 
Ці вы 
на доўгі век не заслужылі, 
Каб вас і даглядалі, 
і кармілі -- 
Да самае нямогласці сівой? 


Дарожны пыл асеў... 
Іржанне іх 
Гучаць будзе ў вушах маіх да скону. 
Стары 

на прыгуменні плача конюх, 
Цалуе неаб'езджаных сваіх. 


а 


ДЗІВАСІЛ 


Корань дзівасілу, корань сіл, 
Я дап'ю глыток твайго настою, 
А сыду ў магілу -- нада мною 
Прарасцеш ты, дзіўны дзівасіл. 


Нехта корань выкапае зноў 
І настоіць зноў на медавусе, 
Мо на нейкі міг і я ачнуся, 
Расхінуўшы павалоку сноў? 


Корань мудры. Корань малады. 
Я забыўся на свае гады. 


75 


ВАНДРОЎНІК 


Міхасю Герчыку 


Ад сонца, ад вады, 

Ад чэрвеньскага квету, 
Як песня, малады 
Юнак ступае ў лета. 


З усіх грыбных дажджоў 
Збірае ён даніну. 
І вецер -- зноў і зноў - 
На ім 

рве павуціну. 


Спрыяе грыбасей. 
Спрыяе летні золак. 
Прастуе дабрадзей 

У лес, дзе процьма зёлак. 


Ад тлуму -- не ўцячы, 
Ды ўсё ж -- душа гавее. 
Ён сонца на плячы 
Дамоў нясе, як фею. 


Няўрымены, малады, 
Заручаны са славай, 
Забыўся на гады - 

І не зважае нават. 

КАРА 


Ты 

Уцякала выжлаю, 

Па кладцы бегла 

Босаю -- 

Ад бабскіх воч і выкрыкаў, 
Ад гнеўнай кары 

Боскае. 


А ўслед няслося: 

-- Модніца!.. 

-- Чужых мужчын угодніца!.. 
. Ты -- гадкая нягодніца!.. 
2; Ты -- зводніца, ты -- зводніца!.. 


АМАЛЬ БІБЛЕЙСКАЕ 


-- Я цябе паб'ю, -- мне сказаў адзін. 
-- Я цябе заб'ю, -- мне сказаў другі. 
-- Я цябе спалю, -- мне сказаў трэці. 


-- Бог любіць троіцу, -- адказаў я. 

ж ж ж 


Не натхнення прашу, не настрою 
Ва Ўсявышняга свету: 

Накажы мяне, Божа, за тое, 
Што ў жыцці стаў паэтам. 


Накажы, што сябе на пакуты 
Вырак я да знямення, 

П'ю гаркоту жыцця і атруту - 
А веру ў сумленне; 


Што калі і надарыцца радасць, 
Дык тут жа адрыне, 
Бо заные ад нечай няпраўды 
Сэрца 
болем 
надрыўна. 


Не спасцігнуць людскія мне тайны, 
Людскія пакуты -- 
Накажы мяне, мудры настаўнік, 
Здымі з мяне 

творчыя путы! 

ж ж ж 


Лёг шлях, як віядук, круты. 
А ноч -- не вызнана дарэшты. 
І ў ёй 

шчабечаш звонка ты 
Наіўным птушанём прыгрэтым. 


Уцехі ж, радасці -- няма. 
Што шчэбет твой гучнагалосы, 
Калі паўсюль -- 

ляжыць зіма, 
На сіняпёсах, жаўтапёсах!.. 


Ідзём-брыдзём. Няторны шлях. 
Вачэй ваўчыных бляск зіркаты. 
І позірк мой туды напяты, 

Дзе звер варушыцца ў кустах. 


А да райцэнтра -- дваццаць вёрст. 
Мы. Воўк. І снежная пустыня. 

І ў гэтай сіне-белай стыні - 

Твой смех наіўны навырост. 


1986 


І 


Непрымірымасць бюракратаў. 
Размежаванне дэмакратаў. 

Чым больш у крэслах дэпутатаў -- 
Тым больш на рынку аўтаматаў. 


П 
Прылаўкі апусцелі. Радыяцыя. 
Міграцыя людзей і эміграцыя. 


Не вып'еш чарку ў вольны час са смакам, 
А вып'еш -- на закуску дуля з макам. 

ж ж ж 


Вось і восень. 
Яна заліла 
Шумным шчэбетам сумным ваколіцы. 
Промні 
сонечнага святла 
Прытупіліся, 
болей не колюцца. 


Я адзін загараю ў цішы 
І ныраю ў ваду 
з дзіўнай вераю: 
Мне аўтограф 
пакіне ў душы 
Фея восень 
да новага верасня... 


Больш у восені 
не папрашу 
Ні спагады, 
ні ўтульнасці ціхае -- 

Пажадаю 

дажыць мурашу 
Да цяпла 

са сваёй мурашыхаю. 

ПАГАНСКІ ТАНЕЦ 


Паганскі танец, 
Дзікунскі танец 
Мне танцавала 
Дзяўчына Таня. 
Агонь здзічэла 
Ірваўся ўгору. 
Скакалі зводдаль 
Шалёна цені. 
І дым паганскі 
Ўсцілаў пагорак. 
І гаслі 
Танца ў ім летуценні. 
Трымцела цела 
віхуры танца, 
Блішчэлі вочы 
Дзікунскай тайнай. 
Ці гэта 
Духаў было вітанне? 
Ці проста 
Сум праганяла Таня? 
Мяне здзіўлялі 
Вядзьмаркі рухі, 
І рытмы танца 
Мяне здзіўлялі. 
Напэўна, з ёй 
Танцавалі духі, 
Жывыя здані 
З ёй танцавалі. 
Цямнела неба, 
Гарэлі зоры -- 
Паганскай ночы 
Вуаль мігцела. 
Было да д'ябла 
Вяртанне ў горад -- 
Над прорвай цемры 
Лунала цела. 


ж ж ж 


Такі адкрыўся прастор шырокі, 
І дзень у поўнай, здаецца, сіле... 
Ды лямантуюць гнеўна сарокі: 
«Сыча забілі! Сыча забілі!» 


Сарокі -- сведкі. Сарокі -- суддзі. 

І думка ў сэрца няўзнак запала: 
Няўжо так прагнуць забойства людзі? 
Ці людзям гора свайго замала? 


ПАЛЯЎНІЧЫ ЖАРТ 


-- Гнаў мяне па лесе воўк. 


В 
-- Веру. 

Р 

ы 

ш? 


-- Ён мяне зубамі -- шчоўк. 


В 
-- Веру. 

Р 

ы 

ш? 


-- Я ў мурашнік, нібы крот... 


В 
-- Веру. 

р 

ы 

ш? 


-- Той -- за мною, абармот. 


В 
-- Веру. 

р 

ы 

ш? 


-- Мурашы ж яго шпінаць... 


В 
-- Веру. 

р 

ы 

ш? 

-- Ён і спруцянеў, псямаць. 


В 
-- Веру. 

р 

ы 

ш? 


-- Ну, падсмажыў я яго. 


В 
-- Веру. 

р 

ы 

ш? 


-- Еў пасля мо цэлы год. 


В 
-- Веру. 

р 

ы 

ш? 


-- Я й табе даваў кумпяк. 


П 
-- Помню. 
М 
н 
і 
ш? 


-- Абглыдаў яго ты ўсмак. 


П 
-- Помню. 
м 
н 
і 
ш? 


-А пасля -- ваўком завыў. 

-. П'яным, як цяпер, ты быў. 


няк ец 


а 


2. Не. Вось гэтага -- не помню... 


Ж ж ж 


Каторы год, каторы год, 
Каторы век 

Паэты йдуць на эшафот, 
Ідуць на здзек. 


Яны казламі адпушчэння, 
Дабракі. 

У іх не просяць прабачэння. 
Лёс такі. 


ЗАБЫТАЯ ЛЕГЕНДА 


Гудзе вячэра ў князя Радзівіла, 

Заможныя сядзяць вальготна госці: 

Хтось адкалупвае свіное рыла, 

Абглыдвае кумпяк са смакам хтосьці... 

І толькі бедны Якаў, родам з Лані, 

Які прывёў вучонага мядзведзя, 

Знямеў, убачыўшы насупраць пані, 

З якой дагэтуль сустракаўся недзе. 

Ён падміргнуў той пані ненарокам 

І заўсміхаўся шчыра і адкрыта. 

Ды Радзівіл прыжмурыў злосна вока -- 

І на хлапца накінулася світа. 

Мядзведзь вучоны -- ён пра ўсё скумекаў, 

Не памагло б той свіце нават неба, 

І пацяклі б крыві, напэўна, рэкі, 

Каб Якаў не сказаў яму: «Не трэба!» 

І папрасіў мядзведзь той прабачэння, 

Схіліўшы галаву аж да падмурку. 

І ахапіла ўсіх тады здзіўленне: 

Які разумны той мядзведзь і мудры! 

І толькі Радзівіл счарнеў ад злосці -- 

Яму ў той час была й мянушка -- Чорны: 

«Хлапца вы пахавайце -- на пагосце, 

Мядзведзь жа -- будзе мне служыць 
пакорна!» 

Але мядзведзь той не скарыўся князю, 

Ён злосна роў, аж вылі сутарэнні, 

Быў у мядзведзя Радзівіл -- як вязень, 

І ўрэшце сам прад ім стаў на калені. 

Яшчэ больш раззлаваў ён тым мядзведзя 

(Мядзведзь жа быў, нібы гара, вялікі), 


І хто ні йдзе ля замка ці ні едзе -- 

Жахаецца ад жудаснага рыку. 

Сумеўся князь. Пытаецца ў прыдворных: 

«Парайце, што рабіцьмець з гэтым зверам?» 

А нехта й кажа: «Як засне пакорна -- 

Раскуйце, расчыніце насцеж дзверы...» 

Звер чорнай хмарай праз Нясвіж 
прамчаўся, 

Агучваючы рыкам наваколле. 

Ён, кажуць, у бліжэйшы лес падаўся. 

Ніхто не чуў больш пра яго ніколі. 

Стаў квёлым Радзівіл, прымаў ён лекі, 

Баяўся ездзіць больш на паляванне. 

І, кажуць, быццам паратунак нейкі, 

Прыняў сваё ён прышлае скананне. 


УРОК У ПРАРОКА 


Я браў урок у аднаго прарока, 
Падобнага абліччам на Іуду. 
Спытаўся я ў прарока ненарокам: 
«Скажы: цяпер я -- ёсць, а потым -- 
буду? 
Што, калі цела грэшнае апусцяць 
На глыбіню, якая нас чакае, 
Адпушчана душы -- ізноў распуста 
Ці нейкая там праведнасць святая? 
І ці душа жыве пасля сканання? 
І колькі душаў тых ужо на небе?» 


Прарок паморшчыў лоб -- і ў апраўданне 
Сказаў: 
«Лепш думай аб надзённым хлебе». 


І я падумаў: 

Што тут ні кажы, 
А слізкія прарокі -- 
Як вужы. 

Ж ж ж 


О, як гэта крыўдна -- 
На ветры стаяць апантаным, 
Чакаючы з мора пагоды! 


Яна ж адплыла 
З паходкай тваёй летуценнай, 
З пагаслай усмешкай на твары -- 


НАДЗЕЯ... 


Самотна, 
Трывожна 


І скрушна... 


Ды буду чакаць. 

НАВУКА 


Перажыўшы 

Столькі маны, 
Перастрэўшы 

Столькі падножак, 

Я смялейшым стаў -- 
Са спіны. 

Смелым спераду быць -- 
Крый Божа. 


ТВОРЦА 


Георгію Марчуку 


На вяршыне славы быць лягчэй, 
Чым паўвеку да яе імкнуцца, 
Перажыўшы бессані начэй, 
Шквал пахвал і цемру экзекуцый. 


Мо таму так хочацца душы 
Нейкай раўнавагі ў гэтым свеце. 
Ды ці творца ўседзіць у цішы, 
Падпарадкаваны вечна мэце? 


Перайсці не проста Рубікон, 
Атрымаўшы свой вянок лаўровы, 
Бо чакае новы творчы плён, 
Новае высвечваецца слова. 


Спаконвечны гэты твой пасад, 

Бо планіда дум -- заўжды на ўзводзе. 
Прыйдзе шэсцьдзесят і семдзесят -- 
Новыя здабыткі час народзіць. 


Трэба, каб яны яшчэ вышэй 
Высвецілі постаць творцы ў свеце. 
І тады наступны юбілей 
Нобелеўскай прэміяй прывеціць. 


А пакуль -- хады не супыняй, - 

Хай гады імчацца ўдаль вяснова. 

А застудзіць студзень -- прыйдзе май, 
І душа адлеціцца нанова 


КОЖНАМУ СВАЁ 


Пацяплела ад сонечнага святла. 
Падабрэла. Пахарашэла. 

І хмурынка апошняя ўдалеч сплыла. 
І пчала сваю песню запела. 


Зазвінелі жыты. Хтось азваўся з травы. 
Зноўку чутна «кі-гі» над ракою. 

Толькі сховаў шукае чарвяк дажджавы -- 
Ён адчуў сябе раптам ізгоем. 

Няма парадку ў Божым свеце -- 
Пагразла ўсё ў распусце, блудзе... 
Спакоем 
новы дзень прывеціць 
Ці стрэлам хіжым 
прама ў грудзі? 


Пытаюся ў сябе самога, 
Скуль зябер зла 
ўзрастае ў людзях? 
Чаму ў іх сэрцах 
столькі злога? 
Хто чэрствасць іх калі асудзіць? 


І не магу знайсці адказу, 
Нібыта 
з іншай я планеты. 
А ў зводках зноў, 
як па заказу, 
Адны трагічныя сюжэты. 


СВЯТЛО І ЦЕМРА 


Святло не можа цемрай быць, 

Як цемра -- быць святлом не можа... 
Ці падабрэе дабрабыт, 

Калі глядзець на ўсё варожа?! 


А мы глядзелі. З году ў год. 
Шукалі ворагаў, злачынцаў. 
Да торбы давялі народ 

І да нішчымніцы. 


Ніхто ў народа не спытаў, 
Як жыць яму далей, як выжыць. 
Ды хтосьці зверху загадаў: 
«Прыватызуйце ўсё, што бліжай!» 


Прыватызуем. Хто -- плужок. 

Хто -- гною ладны воз. Хто -- тачку. 

Хто -- сена скошаны стажок. 

Хто -- курыцу. Хто -- гусь. Хто -- качку. 


Бо ўжо загадана -- адтуль. 

Бо зверху, брат, відней заўсёды. 
А што там да дзядкоў, бабуль -- 
Дык маюць дачы, агароды. 


На тое, браце, і закон -- 

Усё, як кажуць, па закону: 
Хто -- у кішэнь паклаў мільён, 
Хто кукіш -- нулік ад мільёна. 


Мы крочым горадам, сялом 
У рынак -- як у піянеры, 
Змяшалі цемру са святлом - 
І стала змрочна зноў і шэра. 

«Пад рук тваіх даверлівым сілом 
Якое шчасце 
Сіл прыліў адчуць -- і...» 


У вечаровых сурмах за сялом 
Зноў першаўсходзяць словы і пачуцці. 


ВАМ 


У белакаменнай зале, 

Дзе вольна было светаценям, 
Вы душу маю ўваскрашалі 
Паглядам сваім летуценным. 


Пацвельваліся, магчыма, 

Над шчырым маім наівам? 

А я Вас -- лавіў вачыма, 

Я -. быў хлапчуком шчаслівым. 


Не думалася пра тое, 

Што мне Вас не ўбачыць болей. 
Між праўдаю і маною 

Я стаў эпіцэнтрам болю. 


ЛАСТАЎКІ 


Помню, як з матчыных рук 
Вырваўся, шпарка пабег 
За шэры, амшэлы хляўчук, 
Дзе ластавак чуўся смех. 


Свістульку сваю дастаў 
І стаў выцінаць без маны. 
Ды колькі я ні свістаў -- 
Мяне не прызналі яны. 

ПЕРАДЗІМ'Е 


Пра што шапочаш мне, мой сад, 
На трэць лісця згалелы? 

Пра дажджапад? Пра снегапад, 
Што лёг на дол нясмела? 


Пакуль загрыўкамі трасеш 
Чырвона-жоўтых яблынь - 
Яшчэ расцеш, яшчэ жывеш, 
Яшчэ не ўвесь азяблы. 


Я разумею добра, брат, 

Чаму лісцём лапочаш: 

Перш чым заснуць, ты да Каляд 
Нагаварыцца хочаш. 

СІКСЦІНСКАЯ МАДОННА 


Дзівіліся турысты: 

«Ай-ай-ай! 

Нічога прыгажэй -- і ў сне не бачылі...» -- 
І перад ёй, як прывіды, маячылі, 

То зноўку паўтаралі: 

«Ай-ай-ай!» 


Мадонна ж не здзіўлялася ані. 
Аздобваў арэол 
свяцейшы сан яе. 
І ўпэўнена сцвярджалі 
знаўцы самыя: 
«Прад ёй бы й дамавік 
Чалом панік...» 


Яна была прыгожай сапраўды: 
І тварам, і душой --, уся набожная, 
Як і была набожнай, пэўна, кожная 
У тыя 

прадалёкія гады. 


Ія 
вачэй адвесці 
сіл не меў... 
Чым болей углядаўся -- мне здавалася: 
Са мной, маленькім, мама забаўлялася, 
А сам я і хадзіць яшчэ -- ці ўмеў? 

На могілках старых, 

Дзе спяць людскія крозы, 
Расчэсваюць вятры 

Чубы старым бярозам. 


Снуюць паміж крыжоў 
У чорным, як манашкі, 
Бабулькі. Ім ужо -- 

І размаўляць зацяжка. 


ЭЖагнаюцца штоміг. 

І нат крумкач злавесны 
Не засмучае іх 

Сваёй пачварнай песняй. 

Ж Ж Ж 


Ракі няма. Але жыве ў табе 

Яе пявучых хваляў сугалоссе... 
Цыбаты бусел ходзіць у журбе -- 
Не можа зразумець, што адбылося. 


І кнігаўка галосіць дапазна -- 

Яе не цешыць лугу ўбор стракаты. 
Балюча мне: ёсць і мая віна, 

Што птушка не ўзгадуе птушанятаў. 


Як нейкі здзек -- расцэньваю бяду, 

З якой прыроду ўсю ўспрыняў іначай. 
Пайду, хутчэй адсюль пайду, 

Каб гэтага ўсяго не чуць, не бачыць... 

АКРАЙЧЫК ХЛЕБА, 
альбо 
ТРАКТАТ СЯБРУ 


Івану Кендышу 


Яшчэ не вечар, яшчэ не вечар, 

Хоць за плячыма -- цэлая вечнасць. 
Давай прысядзем з табою, дружа, 

І хмельным зеллем галовы ўскружым. 
І ўспомнім ранніх гадоў нястачу. 

І ціхім смуткам з табой паплачам. 
Мы мала мелі. Мы посна елі. 

Праз вокны ўведвалі кінафільмы. 

А зараз -- бачыш! -- разбагацелі, 

Нат можам з'ездзіць да туркаў, фінаў. 
Ды не заменіць і манка з неба 
Акрайчык -- помніш! -- свежага хлеба. 
Як мы любілі яго, басота! 

З буханкі кожнай зразалі ўпотай. 

І атрымоўвалі, бедалагі, 

Хто -- дзеркача па загрыўку, хто -- дзягі. 
Таму і сёння акрайчык любім 

І, перш чым з'есці -- ў руках галубім. 
..“Не забываецца ўсё былое, 

Усё вялікае і малое: 

Ад шчупакоў, што браднік ірвалі, 

І да вяселляў, дзе балявалі, 

Дзе мелі чарку і мелі скварку, 

А то й цукерку ў паперцы яркай, 
Якую мы папалам дзялілі 

І дзічкай з саду чужога кіслілі. 

- Хіба ўсё ўспомніш, пра ўсё згадаеш?! 
Налі! Хай памяць наша світае! 
Кульнём! Заседзімся на гадзіну! 

Бо заўтра -- зноў у жыцця руціну. 
Відаць, не выпадзе больш нагода 
Раней сустрэцца, чым праз паўгода. 
Ды веру: ўзнікне ізноў патрэба 
Успомніць нам пра акрайчык хлеба. 

Ужо дванаццаць ночы. Спаць пара. 
А мне свой сум не выбавіць з двара: 
Ніяк не хоча ён ісці са мной 

У душную пячору -- мой пакой. 

Я прасяджу на ганку давідна, 

А сум развее пахамі... вясна. 

ВЕРАСНЁВАЯ ДЖАКОНДА 
1. К. 


У сэрца радасць хвалямі нахлыне -- 
То ўраз замрэ яно, то ўстрапянецца, 
Калі знянацку пекная багіня 
Загадкавай Джакондай усміхнецца. 


Не перастану думаць пра сустрэчы, 

Пра вабны стан, аголеныя плечы, 

Пра вусны, што гарчаць і пахнуць мёдам, 
Пра згоду воч -- і ў той жа час нязгоду. 


Іскрысты шал і сарамлівы смутак -- 
Усё ў табе. І ведаю, чаму так 

Мне да цябе наблізіцца ахвота 

І шэптам запытаць: «Мадонна, хто ты?» 


На сэрцы то самотна, то вяснова... 
Хвала, хвала Джакондзе вераснёвай! 

АДНОЙЧЫ 


Гром не паспеў нагаварыцца -- 
Гудуць абшары. 

Чырвонай пугай бліскавіца 
Сцябае хмары. 


А на душы -- кашмар, дакука. 
Паміж фасадаў 

Начны «матор» бяздомнай сукай 
Віляе задам. 


Смяецца дзеўчына з вітрыны -- 
Туды й пакрочу. 

І адчуваю: 

З ёй не згіну 

Я ў пашчы ночы. 

Павей, павей, ветрык, павей 
Ды на полі, па коласу. 
Развей маю русу касу 
Ды па плечках па валасу. 
Пазнай мяне, мамка, пазнай 
Ў чыстым полі па голасу. 

З народнай песні 


Зазвінела песні струна, 
Паланіла, як далеч сокала... 
І адрынулася мана, 
Пасвятлела неба высокае. 


І здалося: 

Чысцей нутро, 

Багацей напалову -- спадчына. 

І ударыла ў скроні кроў 

Разам з песняй бруістай матчынай. 


А яна -- напаўняла шыр, 
Закалыхвала ціш вясковую, 
Віравала ў маёй душы 
Неадольнаю сілай новаю. 


Быццам лопат птушыных крыл, 
Так знаёмы і родны ззамалу, 
Сэрца матчынага парыў 

Я адчуў 

З песняй гэтай самаю. 


Прыгадаюцца зноў і зноў -- 
Толькі выйду за вёску ўвечары -- 
Песня дзіўная спаконвечная, 
Голас матчын 

І вечнасць слоў... 

ІМІДЖ 


Навошта 

Ўчынкамі сваімі 

Ствараем мы міфічны імідж: 
Ідзём групоўкамі ў абозе, 
Не міфатворцы -- мафіёзі? 

ПАЛЁТ 


А дрэвы лётаюць у сне -- 
Пераканаўся сам у гэтым, 
У іх бунтуе па вясне 
Неўтаймаваны дух паэтаў. 


Акно ў Сусвет прыадчыні, -- 
Здзіўлёны, ўбачыш тымчасова: 
Лунаюць кроны ў вышыні 

У час суцішны, вечаровы... 


Я бласлаўляю той палёт -- 
Лісточка, гроначкі, галіны -- 
І кожны міг. 

І кожны год. 

І -- несупынна. 

Мне пах сасны напамінае 
Лясоў размах. 

Там маладосць мая блукае -- 
Няўлоўны птах. 


Там закаханы ў сыраежак 
Асавякі. 

Там раніцой шукаюць сцежак 
Баравікі. 


А ў дождж па дрэвах несціхана 
Б'е гром-каваль 

І хмары цуглямі маланак 
Цугляюць даль. 

ЧАГІР 


Венера! 
А цябе калісьці звалі 
Пяшчотна і загадкава -- Чагір. 
Спакон 

у залатога неба вір 
Сцякалі і твае прамёны-хвалі. 


Каму яны мігцелі, 
з вышыні? 
Расчульвалі каго 
святла залевай? 
Відаць, найперш ты для Адама з Евай 
Загадкава гарэла ў цішыні. 


Была для іх ты -- радасцю начы. 
І тайнай, і на шчасце блаславеннем. 
Была надзеяю і ўсведамленнем, 
Што цуд кахання -- 

трэба берагчы. 


Кахання зорка! 
Не цурайся й нас, 
Бо мы --.таксама ў лірыцы пачуццяў. 
Мы здолелі па-новаму 
адчуці 
Твой узыход, твой утрапёны час! 


Пакуль ты з намі -- 

не асядзе жвір 
Гаркоты і згрызоты 

нам на сэрцы: 
Заснём у сенцах -- 
І прачнёмся ў сенцах... 
Спявае салаўямі ноч... 
Чагір... 

У ВЯНОК ПЛАГІЯТУ 


Паэт пісаў. 

Чытаў жа вершы -- Хтосьці. 
І ўсё жыццё 

Паэту ён зайздросціў. 

Паэт памёр. 

А Хтосьці -- вершы выдаў 

І слыў, на думку творцаў, даравітым. 
Але павесіўся 

Ён нечакана дома. 

Ад радасці ці смутку -- 
Невядома. 

ЧАРНОБЫЛЬСКІ СМУТАК 


1. ВЕЧАР 


Настоены на мяце вечар 

Такі лагодны і спрадвечны. 

Як сто і болей год назад - 
Пурпурных воблачкаў парад. 
Але атручана зямліца, 
Рачулка стронцыем бруіцца. 

І чапля -- дзіўнае стварэнне -- 
На жаб згубіла азарэнне: 
Магчыма, ёй апошні год 
Дзяцей праводзіць у палёт. 


2. ПЕРАСЯЛЕННЕ 


Радыяцыйная -- дваццаць двароў -- 
Вёска свой век дажывала памалу: 
Не будавала новых дамоў, 

Дзетак у свет пакрысе адпраўляла. 


Вось і прыйшоў гэты судны час -- 
Перасяленне пазвала ў дарогу. 
Выдаў ключы ад кватэраў калгас, 
Павіншаваў, 

Толькі ўцехі -- нямнога. 


У мураванках -- не пахне смалой, 
Грады -- не вабяць укропам і мятай, 
Дым не ўздымаецца ў неба трубой, 
Як над звычайнай сялянскаю хатай. 

СУЧАСНАЯ КАЗКА 


Дзесь за трыдзевяць зямель, 
Там, дзе хвалі ліжуць бераг, 
Твой прычаліў карабель 

З ілюзорнай назвай «Вера». 


Пажылы грузін Тото 
Запрашае госцю ў замак, 
Дзе чакае блюдаў сто, 
Вінаў сто заморскіх самых. 


Гордая, ступаеш ты 
Непадробна і шчасліва. 

І пенат -- швейцар худы -- 
На цябе глядзіць лісліва. 


Вымытыя ў пене хваль 
Ножкі. Лесвіца крутая. 
Ты -- нявінная амаль 
І амаль яшчэ святая. 


Дзесь за трыдзевяць зямель 
Чарак звон, кактэйлю хмель. 
Джаз. І танга. І факстрот. 
Віскі. Пошлы анекдот. 


Скачуць чорцікі у шклянцы, 
Дзе шалее вінаград. 

Цела -- нібы ў ліхаманцы. 
Танцы. Танцы. Танцы. Танцы. 
Пацалункі неўпапад. 


Ты плывеш, як карабель, 
Не за трыдзевяць зямель, 
А ў пуховыя пярыны 

Па мядовыя правіны... 


Казка гэта а ці быль? 


Толькі муж не спіць, напэўна: 
Ён жыве, нібы бабыль, 
І чакае ўсё царэўну. 

Можа, й так. Але чагосьці 
У яго бываюць госці. 

І часцей за ўсё ўдавіцы 

Ці кабеты-маладзіцы. 


Я не ведаю чаму, 
Але, як вядзецца, 
Хай жа сорамна яму 
Будзе перад дзецьмі. 


Казка ўся. Фінал -- харошы: 
Жонка -- дома. Мора грошай. 
Ды сумуе карабель 

Дзесь за трыдзевяць зямель. 


Ж ж ж 


Сонца рыжым тупае абцасам 
Па вадзе. 
То прасуе хвалі 

промняў прасам 
Летні дзень. 


Глянь: яны ўжо болей не маршчыняць 
Плынь-радно. 

І глядзяцца ў рэчку аблачыны. 

І свіціцца дно. 


Там шчупак вальготна пазяхае 
Ў глыбіні. 

Цішу чайка крыламі спужае -- 
І ні-ні... 

Каварны, быццам Каін, 
І апраўдацца -- нечым, 
Хоць цягнешся рукамі 
Абняць мяне за плечы. 


Хоць робіш выгляд-міну, 
Што не прадажнай плоці. 
А праўду ў вочы кіну - 
І здрадаю адплоціш. 


Сяброўствам -- ашчаджаю. 
І дружбай -- не нішчымны. 
Ты будзеш хітрым. Знаю. 
Я - застануся шчырым. 

ЭКСПРОМТ УНАЧЫ 


Мне надакучыла чакаць, 
Калі ліхтар запаліць поўня 
І сэрца тайнаю напоўніць 
Нябёсаў выцвілая гладзь. 


Мне надакучыла глядзець 

На хмараў закіпных бурленне, 
Дзе толькі бліскавіц зіхценне 
Са мною можа размаўляць. 


І ўсё ж я гэту ноч запомню, 

Дзе ціхай зданню -- Ты са мной. 
«Ничто не вечно под луной...» 
Паразмаўляй са мною, поўня. 

НА ПАРОЗЕ СУСТРЭЧЫ 


Ах, як хочацца пагасціць 
Там, дзе вёска да спраў прыкутая!.. 
Я не ў сілах туды зачасціць, 
Ды не ў сілах больш і пасціць -- 
Паімчу дамоў хоць папуткаю. 
Паімчу, паімчу туды, 
Дзе за рэчкай Тур'ёй -- клёны-ясені, 
Дзе блукаюць мае гады 
І пад ліпамі, і пад вязамі. 
Пагукаю, паклічу іх, 
Раптам мне адгукнуцца, наіўныя. 
Колькі светлых іх, маладых 
Ходзіць з Данамі, 
Ірамі, 

Інамі, 
Колькі летаў і колькі зім 
Там з дзяўчатамі аблагоджана!.. 
І забылася назусім, 
Колькі песень, застоллем народжаных!.. 
Можа, ўспомніцца хоць адна, 
Пачуццём 

бабкі Ганны 

асвечаная. 
На парозе -- сустрэчы вясна. 
Ты чакай мяне, мама, вечарам. 

ЛЯСНАЯ ІДЫЛІЯ 


Я так хачу цябе абняць, 
Прыблізіць радасці імгненне, 
Што мне не хопіць нават дня, 
Не хопіць ночы ў тым хаценні. 


Скажы -- і буду я такім, 
Якім мяне жадала бачыць, -- 
Па-донжуанску маладым, 
Пячорна-дужым і гарачым. 


А калі я не спраўджу спрэс 
Тваіх надзей і спадзяванняў -- 
Няхай мяне асудзіць лес 

На вечнае сваё выгнанне. 

ж ж ж 


Нягожа блытаць з праўдаю -- падман. 
Падман жа ў творцаў -- горш ліхой 
хваробы. 
Але гандлюе 
яўны грамафан 
Паэтамі 
не самай горшай пробы. 


Сціскаюцца ад злосці кулакі. 
І воўкам зубы хочацца ашчэрыць. 
«Што ж гэта ўсё-ткі робіцца, 
браткі?» -- 
Пытаюся. 
А сэрца крыўда шчэміць. 


Я не магу, я не хачу прымаць 
Падладжаных пад верш, 
сырых падробак... 
Ды распускае пер'е графаман 
Перад паэтамі 
не самай горшай пробы. 

Быў я ветрам, быў я буйным, быў я нордам. 
Б. Алейнік 


Я пісаў -- і паліў пісьмёны... 
Я крычаў -- і суцішваў голас... 
То разгневаны, то лагодны, - 
Слаў і оды табе, і праклёны... 


Пагайсаў я па свеце белым, 
Азадачаным быў -- і вольным. 

Я раднёны з вятрыскам польным, 
З галалобым гаем здубелым. 


І цяпер -- завінуцца ўмею... 

Ды ўжо цеперся тым шчаслівы, 
Што пры стрэчы з табой -- нямею, 
Як перад дзівам. 

ЭМІГРАНТКА ДУШЫ 


Давяраю развазе ў цішы, 
І за здраду -- цябе не прымаю... 
Эмігрантка 

маёй душы, 
Ненавіджу цябе -- і кахаю. 


Гэтак лёгка цябе згубіць! 
Гэтак цяжка з табой расстацца! 
Будзе зверам 
наіў трубіць 
Па табе 
на апошняй станцыі. 


Вераломніца, -- 
Ты адна 
Стала сэрца майго гвалтоўніцай. 
З дна пачуццяў, 
знявагаў дна 
Адплываеш ты ў свет 
неспатольніцай. 


Не шкадую сябе -- цябе 

Мне шкада да знямоглага стогну. 
Буду ў смутку. Буду ў журбе. 
Хай! 

Адно не вярну малітоўна. 


І дарогу нічым не ўсцялю, 
Бо праводжу -- з унутраным болем. 
Ненавіджу!.. 


Кахаю!.. 


Люблю!.. 
І чым далей -- тым болей... 

ТАПЕЛЕЦ 


Чалавек пакінуў сляды 

На бязлюдным бязмежжы вады, 
Ды сляды тыя хутка прапалі -- 
Іх схавалі, нахлынуўшы, хвалі. 

І няма чалавека больш. 

Толькі крыўда. І толькі боль. 

Ён пайшоў ад нае ціха, няспешна. 
І не нам асуджаць яго, грэшным. 

СТЫХІЯ 


І справа і злева -- залева. 

А неба -- падперлі маланкі. 
З віхурай змагаецца дрэва. 
Шкада мне на дрэве буслянкі. 


І тых буслянят, што прамоклі. 
Я рукі ўзнімаю да Бога. 
Ды чую з вышынь 

грозны вокліч: 
«Не стой пад таполяй, нябога!» 

ж ж ж 


Паэт забыўся на тое, што ён паэт, -- 
І перастаў думаць. 
Вершы яго ператварыліся 
ў прапісныя ісціны, 
А кнігі параслі пустазеллем абыякавасці. 
І тое, 
Што ён усё ж лічыў сябе паэтам -- 
Рабіла яго 
Яшчэ больш смешным і бездапаможным. 

РОЗДУМ ПРА «ТАДЫ» І «ЦЯПЕР» 


Алесю Шлегу 


Я з ветрам здружаны даўно, 
А сам -- даўно не ветраны. 
І ўжо ў мінулым п'ю віно, 
Грашу жанчыне ў вернасці. 


І ўжо ў мінулым -- не цяпер! -- 
Я хулігану ў морду б'ю, 

Бяру падонка за каўнер, 
Рок-групу пляжу «модную». 


І ўжо ў мінулым -- Божа мой, 
Як цяжка ў гэта верыцца! -- 
Я супраць звад стаю сцяной 

І супраць змоў, што вершацца. 


Тады... Тады... Тады... Тады... 
Як гэта ўсё нязвыкла мне! 
Гады... Гады... Гады... Гады... 
Няўжо ж вы шчырасць выкралі? 


І я вяртаюся ў «цяпер». 
Не так і блага ўсё, павер. 

ГОЛЫ 


Мне на сэрца падаюць снягі - 
Ад расстання, ад твайго дзічэння... 
Чым магу сплаціць даўгі? 

Прабачэннем? Не да прабачэння. 


Незваротнасць. Даўняя туга. 
Адгукнецца твой у лесе голас - 
І ўспамінам прарасце куга... 
І заплачу я, на шчасце голы. 

ШТО АДБЫЛОСЯ? 


Нешта няправільнае адбылося: 
Зямляцтва маё -- у свет падалося, 
Хто -- славу шукаць, 
хто -- пасаду, 
хто -- грошы, 
А ці чакае іх доля харошая? 


Нешта няправільнае адбылося: 
Ва ўсіх і расло ўсё як след, і вялося, 
А -- трэба ж! -- паехалі ў свет землякі 
Збіраць 
жыццёвыя гузакі. 


Нешта няправільнае адбылося: 
Шуміць, як раней, на радзіме калоссе, 
Ды штосьці не вабіць яно маладых, 
Старых жа -- 
жыццё 
б'е няўмольна пад дых. 


Што ж адбылося? 
Шукаю адказ -- 
І не знаходжу 
ў каторы ўжо раз. 

ТАРПАНЫ БЕЛАВЕЖСКАЙ ПУШЧЫ 


А ці спужаў іх хто?.. 

Яшчэ й раўчук не выпілі -- 
А яшмай капытоў 

Ужо расянік выцялі. 


Спакойныя ў цішы, 
Яны -- натуры рэзкае: 
Галінку ўскалышы -- 
Галопу ўчуеш рэха. 


Здзіўлёная спярша, 

Праз міг -- крылата-вольнаю 
Ляціць мая душа 

Над веяй грыў чырвонаю... 

Берагі два злучаны 
Кладачкай, як змоваю: 
Над пясчанай кручаю -- 
Ты, русявабровая. 


Я плыву ўсцяж кладачкі, 
Блікі ў хвалях -- перламі. 
Мне лапочуць ладачкі 
Галубкамі белымі... 


Човен мой -- прычалены 
Будзе там, дзе ладачкі... 
Паляцім у шчасце мы -- 
Лёгкія, як ластаўкі. 

Ж ж ж 


Ці то лодка, ці месяц?.. 


Супраць плыні рачное -- 
Дно пясчанае месяць, 
Лодку цягнучы, -- двое. 


Ні хмурынкі на тварах... 
Навастрыўшы свой позірк, 
Зацікаўлена хмары 
Мітусяцца ў абозе. 


А ля завадзі плоткі 

Б'юць па самых каленях... 
...Шлях назад хоць кароткі, 
Але ўсё ж -- па цячэнні. 


І нішто, што вадою 
Астудзіліся весняй: 
Плыць назад будуць двое 
З асалодай і песняй. 

ПАЛАНЕЗ АГІНСКАГА 


Сум ліецца 
з арганных грудзей, 
Запаўняе душу маю, плоць, 
Светла-сонечны 
сум-чарадзей - 
Майго роздуму сэнс і плод. 


Недзе ў сэрцы 
гудзе адзвон 
Грайнай гучнасці 
трапяткой. 
Гэта музыка -- дзіўны сон. 
Гэта музыка -- неспакой. 


Не панікніцаю рачной 
Я знямеў, 
я застыў на міг: 
Проста -- раптам дыхнула вясной, 
І ад радасці я заціх... 


Несплывучы, ты будзеш жыць 
Аж да скону дзён 

ува мне... 
Ажыву й на нямым 


рубяжы -- 
Загучы толькі, паланез! 

Ж Ж Ж 


Гляджу -- і бачу, бачу -- і гляджу, 

Як дождж ідзе, як хораша дажджу. 

Вось тут -- прайшоў па траўцы лёгка-лёгка, 
А там -- прамчаўся ў ярасным галопе. 


Пастой, гарэза! 
Пачакай! 
Куды?.. 


Няма дажджу... 
Вады сляды... 


ж ж ж 


ЭКывём на гэтым белым свеце, 
Не ведаючы пра дасвецце: 

Ці сонца нас абудзіць ранкам -- 
Ці ўспышкі атамнай маланка... 

ПАЛОТНЫ 


Толькі вецер павее з прырэчных далін 
І заблудзіцца ў травах туман малады, 
Як абудзіцца ў сэрцы далёкі ўспамін: 
Мама сцеле палотны ля самай вады. 


І стракатым настольнікам, і ручнікам 
Росаў чыстых удосталь стае ля ракі. 

А работы хапае увішным рукам -- 

Над палотнамі пырхаюць, як матылькі. 


Хто ж той хлопчык, што ходзіць за мамай, 
як цень, 
Па калені ў расе, сам шчаслівы -- як Бог? 
-- Добры дзень, -- я гукаю яму, - 
добры дзень! 
Ды не чуе ён -- падае ў мяккі мурог... 

ВЯСЕЛЛЕ 


Між табой і мной -- немата, 
Хоць у хаце -- гулліва-спеўна. 
Кажуць людзі, як снег, фата. 
Для мяне ж яна -- ноч, напэўна. 


П'юць гарэлку і п'юць віно... 

Дзе ты дзеўся, запал юначы?!. 
Адкрывае сусед акно: 

«Ты, хлапец, «акасеў», няйначай...» 


«Можа, ты і ўгадаў, браток, 
Ды не піў я яшчэ нічога. 
Галаву ж ускружыла фатой 
Мне абранніца маладога... 


Не, не п'яны я... Не глядзі... 
Лепш ідзі патанцуй у кола. 
Не здзіўляйся, што я адзін 
Так засмучана-невясёлы. 


Я крыху пасяджу -- і пайду 

(Хай прабачаць маю паспешнасць) 
У кладоўку нялёгкіх дум -- 

У сваю непазбежнасць...» 

Ж Ж Ж 


А сонца ў зеніце было. 
А сонца бязбожна паліла. 
І лёгкае птушкі крыло 
Губляла, здавалася, сілы. 


Прысеў адпачыць ля мастка 

І я, замакрэлы ад поту, 

І здзіўлены быў, як сівога дзядка 
Ніяк за касой не стамляла работа. 

В. К. 


Румянец ранішняга дня 
Кранецца шчок тваіх нясмела, 
Расплавіць у душы лядня, 
Напоўніць асалодай цела -- 
Іты -- Багіня пачуцця -- 
Адчуеш прагу да жыцця 

І ўспомніш Кастуся, магчыма, 
З яго самотнымі вачыма... 

Ж ж ж 


Салаўінай любасці 
Мацярык, 

Ты й мяне да шлюбнасці 
Ўжо скарыў. 


Ночкаю лагоднаю, 
Забыццём -- 

Не заснуць пад коўдраю: 
«Цёх» ды «цёх». 


Выклікну абранніцу 
З маладух, -- 
Павяду да раніцы, 
Павяду 


У туманы сінія, 
У гаі, 

Дзе імхі ласіныя, 
Дзе салаўі... 


А каму пра гэта я 

Ці скажу? 

“Поруч месяц летуе, 
Прыгажун. 


Нам яго не сорамна, 
Далібог. 

А салоўкі -- хорам нам: 
«Цёх» ды «цёх»!.. 

Хадзіце ў госці, людцы добрыя, 
Шануйце 

гэты звычай даўні: 
Ён прашчурамі нём падораны 
Да скону дзён на Карыстанне. 


Хадзіце раніцай і Вечарам, 
Хвілінай вольнакі любою... 
Шануйце дружбў чалавечую, 
Падмацаваную любоўю. 


У дні святочныя і будні -- 
Не забывайце пра гасціны. 
Шануйце 

ўсе застоллі трудныя 
І ўсе вяселлі і радзіны. 


Пашчасціцца, дальбог, пашчасціцца 
Вам радасць песняю спатоліць... 
Спяшайцеся, хутчэй спяшайцеся 
На кліч застолля. 

Жэўжыкі ля стаяка на ўслоне 
Адвячоркам снежным, як бывала, 
Слухаюць, пасеўшы, як стазвоніць 
І гудзе ад ветру паддувала. 


А ля шыбін 

(Ажно дух займае!) 

Хтосьці доўга шкрэбаецца ўпотай... 
Ці то бэз у хату заглядае, 

Ці Яга, скаціўшыся з сумётаў?.. 


І тапыраць вушы хлопцы, ціхнуць, 
Сцяўшы рукі ў вузенькіх кішэнях, 
Аж пакуль за шыбінай не ціўкне 
Верабей -- хітрун, гарэзнік, шэльма. 

СПАДАРОЖНІЦА 


Залатая мая, залатая, 
Промнем сонца зацалаваная, 
Дрэмлеш ты на плячы, святая, 
Ад вясны, ад дарогі -- п'яная. 


Падаслаў бы падушку пад кола 
Я аўтобусу на прыпыначку. 
Толькі б ты спачывала анёлам, 
Дарагая мая дзяўчыначка. 


Я цябе не аддам анікому, 
Спадарожніца русакосая. 
Прыраўную да ветру, да грому, 
Да травы, калі будзеш босая. 


На руках панясу да тыну, 

Станеш доняю ты матулінай... 

Ты ж прачнулася беспрычынна: 
«Ну й худы ты! Шчаку намуляла...» 

СУСТРЭЧА З ВАРШАВАЙ 


Аўтобус рухава 

Шліфуе дарозе спіну. 
Насустрач -- Варшава 
Прыспешвае 

Ў хустачцы з аблачыны. 


Паклон табе нізкі, 
Радушніца і шчыруха. 
Прабач, 

Не паспею 

Пабачыць твае абеліскі 
І песні паслухаць. 


Прабач, 
У зяленіве мройным 
Шчырот не пачую салоўкі. 
На сэрцы ж -- настройна 
Ад стрэчы з табой 

і салодка. 


З вачніц тваіх гмахаў 
Паненкі 
ўсміхаюцца ветла. 
Пад неба 
твайго 
дахам 
Мне сёння светла! 

Калі вечар апусціцца 

Ціха, нячутна і зорна 

І ахутае цемрай 

Аблогі, жытло і сцяжыны, 

Ты прыходзіш ка мне 

У красе незямной, непаўторнай, 
Дарагая мая, 

Пакаханая мною дзяўчына. 


О, каб чары я меў, -- 

Не пусціў бы цябе на заранку, 
З першай зоркай, пагаслай 

На неба світальным абрусе. 

Я спяваў бы і днём 

Для цябе, мой анёл, калыханку, 
Фарбы лета прыносіў бы 

З розных мясцін Беларусі. 


Гэтак хораша спала б 

І мроіла ў снах летуценных, 
Хмельным водарам дыхала б ты 
Медуніцы і жыта!.. 

Дык чаму ж ты знікаеш 
Уранку 

З вачэй вокамгненна, 

Дарагая мая, 

Незямная мая Афрадыта? 

НАРАДЖЭННЕ 


Бабулька -- акушэрка-самавучка -- 
Прымае роды ў маладой жанчыны: 
«Патужся, ўнучка!.. Пастарайся, ўнучка!.. 
Бог блаславіў цябе на гэты ўчынак». 


А маладой жанчыне вельмі млосна. 

А маладой жанчыне вельмі страшна. 
«Пабойся Бога, ўнучка, -- будзе позна!..» 
А ўнучка й так -- напятая мембрана. 


Не думала яна і не гадала, 

Што гэткія пашле Ўсявышні мукі. 
Яна ад болю рукі заламала, 

Ды ад знямогі ўжо самлелі рукі. 


«О мама! Для чаго ж ты нарадзіла 

Мяне на свет?.. Ці ў гэткай страшнай 
скрусе?..» 

А павітуха адказала міла: 

«Цябе прынёе дадому з лесу бусел». 


«О мудры бусел! О разумны бусел! 
Ой, матухна! 

Ой, мамачка! 

Ма-му-у-ся-я-я!..» 

НЕЗНАЁМКА 


Там, дзе кладка вузкая 
Бегла праз раку, - 
Апякала вуснамі 

Ты маю шчаку 


І казала словы мне, 
Крыўдна ад якіх: 
Быццам не цалованы 
Быў яшчэ нікім... 


Мой адчай -- не выспеліў 
Зябер зла... 
Крыўду моўчкі выслухаў, 
Ты пайшла. 


Адплыла спагадліва 
Цішынёй ліня 

Воч тваіх агатавых 
Цеплыня... 

ж ж ж 


А ты ратуй мяне, ратуй 

Ад набрыдзі нядобрых думак. 
Сваёй пяшчотай забінтуй 

Мой сум. І гэтым дай ратунак. 


А ты вядзі мяне, вядзі 

Цераз любыя перашкоды. 

З табой я ў свеце -- не адзін, -- 
Часцінка я свайго народа. 


З высокай справай заручы 
Мяне на пуцявіне веку. 
Знайсці да праўды дай ключы, 
Вялікай праўды чалавечай. 


А Я -- сябе ўсяго аддам 

Лугам тваім, бурштынным нівам, 
Тваім барам, тваім садам... 

І гэтым буду я шчаслівы, 

Зямля мая. 

дым 


Я дзякую ўсім, 
ў хто прывеціў мяне і зняславіў, 
Хто даў маім думкам прытулак -- 
і думак пазбавіў. 
Але не дарую ніколі 
я тым, нелюдзімым, 
Хто дбаў, 
каб, агню не зазнаўшы, 
застаўся я дымам... 

Ж Ж Ж 


Пакуль і цела, і душу 
Палоню ў скрусе -- 
Яшчэ жыву, яшчэ грашу, 
Яшчэ малюся. 


За час, радзімыя мае, 
Адзінаверцы. 

А калі судны час праб'е - 
Не страх памерці. 


І будзе месяц зіхацець. 

І сонца ўстане. 

І прыкра гляну я на смерць: 
Жывуць славяне! 


Жывуць, як і жылі раней 
На Беларусі. 

Я не баюся смерці. Не! 

Я не баюся. 


А панясуць мяне ўгары 
У шлях апошні -- 

Пра вас падумаю, сябры, 
Лугі і пожні. 


За вас укленчу прад Хрыстом, 
Прад Ефрасінняй. 

І акрыяю пачуццём: 

Народ не згіне! 

КАРАДАГ 























КАРАДАГ 


Крым для гістарычнай навукі - 


залатое дно... 
М. Горкі 


Нябёсаў 

Падвышаны дах 
Хрыбтоў 

Вастраверхай каронай. 
Вятры перастрэў 
Карадаг 

Ці хмары 

Чупрынай зялёнай? 


Нібы кімерыйцы!, 
Стаяць 

Сцяною 
Каменныя пліты, 
Ці таўраў? 
Бязлікая раць 
Прыйшла да нас 
З палеаліту... 


І скіф, 

І сівы Мітрыдатз 

Табе 

Пакланяліся ў горы. 
Жадаў з табой дружбы 
Сармат“, 

Сюды прыскакаўшы 

З Баспора. 


Лавіны раз'ятранай 
Жах 





1 Кімерыйцы -- плямёны, якія насялялі Крым і стэпы 
Паўночнага Прычарнамор'я на рубяжы ІІ--І тысяча- 
годдзяў да н. э. 

2 Таўры -- жыхары гор і Паўднёвабярэжжа Таўрыкі 


(грэчаская назва Крыма), якія пражывалі тут у 1-м 
тысячагоддзі да н. э. 


3 Мітрыдат. --- пантыйскі цар. 


4 Сарматы -- качэўнікі гуны, пад ударамі якіх пера- 
сталі існаваць у 375 г. Скіфія і Баспор. 

У твар чужаземцу 
Ты кідаў. 

І дбайна люляў, 
Карадаг, 
Мясцовага горца 
Планіду. 


Прыход Святаслава 
Вітаў, 

Што біў 

«Неразумных хазараў». 
Між горных цяснін 
Пахаваў 

Ты безліч 
Мангола-татараў. 


Стаіш 
Непадступны, сівы, 
Дыміш 

Туманоў павалокай. 
І вышай 

Тваёй галавы -- 
Арлам толькі плыць 
І аблокам. 


СТАРЫ КРЫМ 


На могілкі Старога Крыма 

Іду да Аляксандра Грына. 

З яго магілы -- гор хрыбты 
Відны. І стэп як на далоні. 

І мора ў дымцы. Вецер гоніць 

Па хвалях паруснік. Круты 
Ягоны курс -- насустрач хвалям. 
Тут плаваў колісь Грын. Крычалі 
Чароды чаек над кармой. 

І мачты, стомленыя ветрам, 
Рыпелі. Аддаляўся бераг. 

Крым заставаўся за спіной. 
Было. Калі гэта было?! 

Дальбог, нядаўна, ў нашым веку. 
Старыя вулкі Крыма -- сведкі. 
Тут Грын тады здымаў жытло. 


Ён тут і зараз не ізгой -- 
Душа прапісана ў станіцы... 


Мне ўпору зараз пакланіцца 


На могілках Старога Крыма 
Магіле Аляксандра Грына. 

Лучше гор могут быть только горы... 
У. Высоцкі 


Бухты Новага Свету 
Цябе 

Залюлялі на хвалях. 
І стаіш ты, шчаслівы, 
На палубе 

Карабля. 
Рассыпаюцца 
Пеністым веерам 
Пырскаў каралі. 

І здалёку 

Вялізным драконам 
Здаецца зямля. 


Прывыкаеш памалу 

Да гэтых 

Гарбатых пагоркаў, 

Да каменнага россыпу скал 
І агатавых гор. 

І сыходзіш на бераг 

Ужо не сваёю паходкай, 
Ахінуты туманам і ветрам, 
Нібы Чарнамор. 


Задуменны, як горы, 

І крыху падобны на горца, 
Адчуваеш сябе 

Як не горцам, 

То горным арлом. 

І махаеш услед 

Праляцеўшай, як вецер, маторцы 
Пяціпалым сваім, 

Што адвучана лётаць, крылом. 

ПОЗНІ ВІЗІТ 


Кактэбель. Дом Валошына. 
Адчуванне віны: 

Госцем познім, няпрошаным -- 
Я ў паэта, ў вясны. 


Брамка ў плоце зачынена. 
Асабняк -- апусцеў. 
Маладжавы мужчына 
Выйшаў: «Што ты хацеў?» 


Я ўсміхнуўся прыветна: 
«Ты, відаць, вартаўнік?!. 
Я прыйшоў да паэта, 


Адчыні...» 

ДЗІКІ ПЛЯЖ 


Навошта 

Скупы антураж 

Для ягадзіц, 

Цыцак дзявочых?! -- 
сць лапік зямлі -- 

Дзікі пляж -- 

Для ўсіх 

Эратычнаахвочых. 


Не ў райскім садку, 
Не ў цяньку - 

Пад сонечнай 
Шчодрай залевай 
Гуляюць 

Па жоўтым пяску 
Адамы і Евы. 


На пекным кіліме 
Ляжыць 

Нудыстка 

Ў абдымку з нудыстам. 
Тут рай для іх, 

Што ні кажы, -- 

Што ім 

Да звычайных турыстаў! 


Мы з жонкай 

Для іх -- 

Дзівакі, 

Пужаем іх 
Пляжным уборам: 
Глядзяць падазрона 
Дзядзькі, 
Паглядваюць цёткі 
З дакорам. 


І прыкра, няёмка, 


Калі 
Ў нас тыкаюць пальцам 

ДырааўаА нн 


Зары, 





мрзікатай 
Ша ватвкаё 

анёхакетавГ 
як апшохваэП 


адасдох зн зк бяд 
-- іадацвя 

анатая 88 ў анавоб 
акенаёх мынтален 
.бзацпаачацэй эн 
іпзывав зН 
--“мявзвач хмада 
аме Н 


Чарноў Жўнава улад, 

: мышцах «Н 
ьвавгас яе маЧааава вывай 
А 

-- шур ава? 

ак ян ЯвяйціІ" 

зернэ вн 





ЗАЛАТАЯ БРАМА 


Адракуся 

Ад нікчэмных дум, 
Падарожжам 
Наталіўшы смагу. 
Залатая Брама Карадага 
Прыгажосцю 
Перахопіць дух. 


Праз яе не ходзяць 
Караблі -- 

Вольна ў ёй вятрам, 
Накатным хвалям. 
Не перакрышылі, 
Не зламалі 

Браму ураганы -- 
Не змаглі. 


Дзякуй, дзякуй, сонца! 

Не хлушу: 

Брама сапраўды як залатая. 
Адпускаю я 

Сваю душу -- 

Чайкай на яе 

Яна сядае. 


Хай спачне! 

Натоміцца яшчэ 

Пад нялёгкаю 

Зямною ношай... 
“Нездарма 

Любіў цябе Валошын 
Гэтак, 

Што трызніў табой і ў сне. 


Цёмны, 

Я не ведаю замоў, 

Ды шапчу 

Прад гэтым дзіўным гмахам: 
«Залатая Брама Карадага, 
Адпусці душу маю 

Дамоў». 

У БЛАКІТНЫМ ЗАЛІВЕ . 


У Блакітным заліве 
Гудок падае цеплаход. 
Хвалі плешчуцца ў бераг. 
Дынамік заходзіцца хрыпам. 
І матросік 

Да сэрца дзяўчыны 
Разгадвае код. 

І на пірсе 

Ад сонца аж мутарна 
Злоўленым рыбам. 
Адзінокі фатограф 

З кліентаў зрывае рублі. 
Прадае качаны кукурузы 
На пляжы бабуля. 
Закаханыя -- 

Двое падлеткаў -- 

За мыс паплылі, 

Каб не бачылі іх, 

Каб не чулі... 

ФЕАДОСІЯ! 


У твой шумны эдэм, 
Горад, дадзены Богам, 

Я ступаю. 

Эдэм твой і тут, 

І ля возера Аджыголь, 

І на Лысай гары, 

З-пад якой 

Б'е жывая вада, -- 

Тут яна 

Шчэ з часоў неаліту. 
Горад радасці Божай, 
Што зваўся і Кафай, 

І Кефе. 

Горад рускіх, армян, 
Украінцаў, габрэяў, 
Мараходаў з Мілета, 
Купцоў генуэзскіх, 

Што вежу ўзвялі 
Канстанціна. 

Порт Баспорскага царства. 
Татарскага хана фарпост. 
Колькі ж год табе, 

Горад? 

Дзве? Дзве з паловаю тысячы??? -- 
Я не здзіўляюся. 

Божай воляю 

Ты пераходзіў парой 

З рук у рукі, 

Будаваў гарнізоны то туркам, 
То запарожскім казакам, 
Рэзідэнцыю нішчыў пашы, 
Станавіўся 

То цэнтрам гандлёвым, 

То цэнтрам уезду. 

Божа праведны, 

Дзякуй, што ты захаваў 
Генуэзскую крэпасць, 





1. Феадосія -- «Богам дадзеная» (так з грэчаскай мовы 
перакладаецца назва горада). 

І вежу, і роў, 

Джыавані ды Скафа тварэнне -- 
Царкву Гаўрыіла з Міхалам, - 
Лапідарый, фантан, 

Храм Саркіса, 

І. К. Айвазоўскага славу -- 

І нам усё ўбачыць дазволіў. 

Мы, вандроўнікі часу, - 
Паломнікі веры 

І хрыстапрадаўцы -- 

Перад мудраю воляй тваёю 
Схіляем галовы, 

Бо і ўнукам, і праўнукам нашым 
Пабачыць яшчэ завяшчаем 

Гэты горад, 

Стары і сучасны, 

Як крымскае неба. 


ГЕТЭРА 


Цеплаход 

Ныраў у морак, 

Падмінаў 

Барханы хваляў. 

І 

Над спахмурнелым морам 
Чаек 

Чаўнакі снавалі. 


А на палубе, 

Нагрэтай 

Ад расплаўленага сонца, 
Танцавала твіст 

Кабета, 

Рассыпаючы чырвонцы: 


Не дзівачка, 

Не скрыпачка, 

Не ўхажорка мільянера, 
Не вядомая спявачка -- 
Невядомая гетэра. 


Не было 

На сум прычыны. 
Покуль я здзіўляўся, 
Скептык, 

На 

Падпітую жанчыну 
Клюнуў 

Нейкі туз у кепцы. 

У МУЗЕІ І. К. АЙВАЗОЎСКАГА 


Да нас 

З нябыту не прыходзіць пошта -- 
Яе не прапускаюць 

Служкі раю... 

Але з палотнаў, 

Што не маюць кошту, 

Яго душа гаворыць, 

Бо жывая., 

НА РАЗВІТАННЕ З КРЫМАМ 


Я хацеў бы памерці 

Вось тут, 

Каля Чорнага мора, 
Толькі 

Смерці анёлы 

Душу хай адпусцяць туды, 
Дзе са мною, як з роўным, 
Па-свойску 

Жыты дагавораць 

І крануцца ільны 
Безбародай маёй барады. 


Можа, я і нічога 
Не значу 

У свеце стракатым, 
Толькі, 

Добрыя людцы, 
Прашу ў судны чае 
Аднаго: 

Адвязіце мой прах 
У радзімую 
Матчыну хату 

Да яе самавітых 

І добрых багоў. 


Хай паглядзяць яны 

На мяне 

З беларускіх іконаў, 
Перахрысцяць паглядам сваім 
І адпусцяць грахі... 

Над магілай жа спеўна 
Шуміць хай бярэзіна 

Кронай 

І ў піліпаўку плачуць 

Слязьмі чалавека 


Ваўкі. 


Р: 5; 


Ты ж не плач над магілай, мадонна, 
А ўспомні пра мора... 

ПУЛЬСАРЫ 








ж ж ж 


І перац бывае салодкі, 
калі яго падсаладзіць 
вуснамі каханай. 


Ж ж ж 


Не ўсякая работа 

любіць свайго гаспадара, 

але яна часам нагадвае яму пра гэта 
сваім вынікам. 


Ж ж З 


Можна разбіць лоб - 

і не намаліцца ўволю, 

а можна, не молячыся, 

адчуць сваю прыналежнасць да веры. 


Ж ж ж 


Не бывае праўды малой. 
Не бывае праўды вялікай. 

ець проста рэальнасць. 
Астральна-зямная рэальнасць. 


Ж ж ж 


Нязграбны твор 

мае сваю прыцягальную сілу -- 
яго стараюцца ўважліва 
прачытаць крытыкі. 

ж ж ж 


Пазнаўшы сябе самога, 
: . 
пазнаеш і... 
сваё адваротнае адлюстраванне. 


Ж ж ж 


Маё багацце -- 
мой куфэрак, 
дзе сотня скрэмзаных паперак. 


ж ж ж 


Самы цяжкі замок -- 
замок, 

павешаны на сваё сэрца 
тваім сябрам. 


Ж Ж ж 


Калі табе баліць цела -- 

думай пра мора. 

Калі табе баліць душа -- 

думай пра горы. 

Калі табе не баліць нічога -- 
пажадай сабе прыемнага адпачынку. 


Ж Ж ж 


Першы, 
хто можа паразмаўляць са мной 
У час дакукі -- мой аІўег едо. 


г 


ж ж ж 

Лепш мець злога для ўсіх сабаку, 
чым добрую для ўсіх жонку. 

ж ж ж 


Кватэра -- 
частка прасторы, 
што трапіла ў пастку сцен. 


ж ж ж 


Уменне жыць -- 
гэта ўменне 
ствараць ілюзію ўмення. 


Ж ж Ж 


Састарыцца душой 

куды лепш, 

чым састарыцца целам: 
ты яшчэ некаму патрэбен! 


Ж Ж ж 


У сляпога 
ёсць заўсёды відушчыя сябры. 
У відушчага -- наўрад ці заўсёды. 


173 


ж ж ж 


Стомлены чалавек -- 
заўжды дабрэе: 
у яго не хапае энергіі на злосць. 


Ж ж ж 


Мець сапраўднага сябра -- 
мець многа прыемных непрыемнасцей. 


ж ж ж 


Калі авалодаў душой -- 
не думай, 
што гэтак жа лёгка авалодаць целам. 


ж ж ж 


Прызнанне ў каханні - 
не азначае 
прызнання ў вернасці. 


Ж ж Ж 


Калі табе цяжка 

развітацца з сябрам -- 
пастарайся развітацца, 
не развітваючыся з ім. 


174 


ж ж ж 


Паверыўшы ў рай на зямлі, 
наўрад ці захочаш верыць 
у рай на небе. 


Ж ж ж 


Геніяльная думка -- 
гэта твор мастацтва, 
які не адпавядае 
ніякаму жанру. 


Ж ж ж 


Той, хто бачыць душой, -- 
памазаннік Божы. 

Той, хто бачыць толькі вачыма, -- 
яго выгнаннік. 


Ж Ж ж 


Калі над табой завіс 
дамоклаў меч, -- 
пастарайся 

асадзіць яго ў ножны. 


Ж З Ж 


Ахвяра -- не той, 


хто стаў ахвярай, 
а той, 


хто ахвяраваў яго на гэта. 

ж ж ж 


Не ўсякая ісціна 
служыць людзям. 
Часцей наадварот: 
людзі служаць ісціне. 


Ж ж ж 


У Бога -- дзён многа, 
але мала начэй, 
што цябе ўзвышаюць над светам. 


Ж ж Ж 


Чалавек -- робат, 
калі ў ім адсутнічае 
зарад таленту, 

што дае душа. 


Ж ж ж 


Не здзіўляйцеся, 
калі вас аплююць 
на вашай жа ўрачыстасці: 
для гэтага вы і запрашалі. 


КОНІ НА МАНЕЖЫ 








З РУСКАЙ 





(ПАВОДЛЕ ФЁДАРА СУХАВА) 


Ж ж ж 


Падпраўляюць, клеплюць хлопцы косы, 
Сенакос выходзіць на лугі. 

Хутка, хутка травяныя косці 
Паслухмяна ўлягуцца ў стагі. 


Раніцы парадуйся, карова, 
Глянь, якая выспела раса! 
А яна адклеплена, гатова, 
Спрытная вясковая каса. 


Ад ляза павеяла пагрозай 
На зялёную папаху траў. 
Нават расахатая бяроза 
Нечуваны адчувае страх. 


А як сонца юны дзень падвысіў 

І ўспароў з гняздзечка жаўрука -- 
Смяглымі губамі росы выпіў 

З кожнае сцяблінкі і лістка. 


Луг пасля касьбы -- зялёна-рыжы, 
Не сумуй, касец, пагодным днём, -- 
Паміраем мы ўсе, каб выжыць, 

Каб памерці ў рэшце рэшт -- жывём. 


Ж ж ж 


Мятна халадзее лугавіна, 
Дымнай абліваецца расой. 
Зноў стаю, пануры і павінны, 
Перад мацярынскаю слязой. 

Перад мацярынскімі вачамі 
Боль адвесці -- сілы не стае, 
Мілыя мае аднапалчане, 
Блізкія равеснікі мае. 


Як магло адбыцца вось такое, 
Што стрымаць ані няможна слёз? 
З роднай разлучаемея зямлёю, 

З ландышавай свежасцю бяроз. 


Не п'яніць чаромхі дух знаёмы, 
Ля гародаў -- пахнуць палыны. 
Дзеці не вяртаюцца дадому, 
Дочкі дарагія і сыны. 


Толькі я і дождж прыйшлі здалёку 
Ў гэты салаўіны час вясны. 

У душы маёй адчай і клопат, 

Ды ці доўгі шчэ мой век зямны? 


На сваю ступіў я лугавіну, 

На яе расяны пухавік, 

Недзе ў чыстым полюшку пакінуў, 
Пагубляў равеснікаў сваіх. 


АДЛЯТАЛІ ГУСІ 


З вольнай Беларусі 
Адляталі гусі, 
Пакідалі гусі 

Ці не свае гуслі? 
Ці не свае песні 
Гусі пакідалі? 
Івалгі ў Залессі 
Плакалі, рыдалі. 
Ад дакукі -- хутка 
Вымаклі ўсе хусткі, 
Бабы свае вочы 
Выплакалі ўночы. 

Можа, не саспела, 

Не даспела жыта, 

Можа, шчэ й папраўдзе 

Зеляно яно. 

Ну а недзе стукнула, 

Бухнула сярдзіта, - 

І дрыжэла чуйна 

Шкельцамі акно. 

І ўсё бліжай, бліжай 

Выбухаў шаленства 

Паўз балоты выла, выла паўз лясы. 
Назаўжды сталела нечае маленства. 
Назаўжды чыесь сціхалі галасы. 
Наляталі ворагі груганнём праклятым, 
Вёскі паланялі, бралі гарады. 

З-пад ілба глядзелі дзіка і зацята. 

І чарнела ўсё ад чорнае арды. 
Наляцела, чорная, з захаду, з Еўропы -- 
Выпіла відушчую сінізну ракі, 
Вычарніла возера, і па вадашлёпу 
Расплыліся брудныя, мёртвыя кругі. 
Гартаваны ветрам, маразамі, веямі, 
Дуб стаяў і плакаў -- сыпаў жалуды. 
А навокал лета бранзавела светлае, 
Быццам не было ніякае бяды. 
Чэрвеньскае, юнае, рана пасталелае, 
Лета ў поўнай сіле млела і цвіло. 
Толькі ў лес не вабіла ягадаю спелаю, 
Хоць багата ягад у лясах было. 

Па шляхах-дарогах бежанцаў рассыпала, 
Тысячам -- прытулкам стаў Айчыны дол. 
І збірала вояў, і на бітву клікала, 

На святую бітву за свой край, свой дом. 
З дыму і з пагібелі на свет падымаліся 
Белыя бярозы, звыклыя к цяплу, 

А як звечарэе -- чэзлі у тумане ўсе, 
Краталі бакамі стылую імглу. 

Воіны спяшаліся выйсці на дарогу, 
Ворага высочвалі ля крыжоў-слупоў. 
Воіны глядзелі, моліцца як Богу 
Буйнае калоссе выспелых жытоў. 
Аддавалі хлебу нізкія паклоны, 
Клятвай быў маўклівай кожны іх паклон. 

І ляцеў у ворага свіст свінца шалёны, 
Што ні дзень -- скалочваўся новы батальён. 
Крочылі ад Буга і ад Белавежы, 
Праз усё Палессе, змучаныя, йшлі, 
Пад агнём, пад полымем з клятваю 
жалезнай 
Раненых таварышаў на плячах няслі. 
-- Братцы, не турбуйцеся!.. -- 
іх прасіў паранены, 
Радавы таварыш, радавы баец, - 
Адслужыў я, братцы, службу сваю ратную. 
Гэта ўсё... Маўклівы блізіцца канец... 
Да яго падбеглі хлопцы маладыя, 
Сцішыў шапаценне трапяткі дубок. 
2 Хлопцы мае родныя! Вы, пакуль жывыя, 
Даганяйце, родныя, свой стралковы полк. 
Глянулі служывыя на дружка-таварыша, 
І на паляшучак глянулі яны. 
Лепей не глядзелі б! 
Так засумаваліся 
Вочы іх -- патухлыя, чэзлыя агні... 
Ім было нялёгка назаўжды расстацца 
Са сваім таварышам, са сваім дружком. 
Пэўна, лепш самім бы ім было застацца 
Пад камлістым, памятным, маладым 
дубком. 
І яшчэ: калі ён вылупіўся, гэты 
Адзінокі месяц, што між хмар хадзіў? 
Над усім параненым і збалелым светам 
Ён свяціў -- і гэтым сэрцы халадзіў. 
А жыты ўсё білі нізкія паклоны, 
Памяці аджыўшага кожны быў паклон. 
Плакалі салдаты, юныя, зялёныя. 
Дзе іх полк стралковы, дзе іх батальён? 


Ж ж ж 


Сяджу з аднасяльчанамі. Вяду 
Бяседу. Ды не вяжацца бяседа. 
Мой даўні друг! Баляць мне вашы беды, 
Ізноў я пра палын, пра лебяду. 

Ніяк мне не ўцячы ад лебяды, 

Не прыглушыць размовай пах палынны. 
Каго абвінавачваць? Сам павінны, 
Паўсюль мае віднеюцца сляды. 

Ты мне даруй: я не магу маўчаць, 
Глыбінныя не зажываюць раны. 

Мой даўні друг! Ты чуеш, як паляны 
Слязою скамянелаю крычаць? 


Ж ж ж 


Верце ці не верце -- дні і ночы 
Прападаў я на перадавой, 

Будняў франтавых чорнарабочы, 
Катаржнік з адпетай галавой. 

Тры гады -- страшэнныя, лядачыя -- 
Галаву расстрэльвалі маю. 

Толькі берагла мяне удача -- 

Зноў я на пазіцыі стаю. 

Ля сваёй стаю саракапяткі, 

Кірзачы уціснуўшы ў мурог. 

А яны паўзуць -- ...чацвёрты, пяты, 
Тракамі бразгочуць: «З намі -- Бог!..» 
Бруствер наш -- агонь шалёны ліжа, 
Жэрлы танкаў цэляць проста ў нас. 
Выстаяць бы толькі, толькі б выжыць -- 
І не адступіць у судны час... 


Ж ж ж 


Свой у верасня ласкавы дух: 
Раніцой -- болей роснага інею, 
“ Адлятаючых ластавак рух, 
Неба ў возеры --- сіняе-сіняе. 


Ля азерца -- наструніш свой слых: 
Кліча дзетак шэрая качачка. 

У талерачках кветкаў лясных 
Перадзім”е блізкае бачыцца. 

Вецер сіберны -- з-за вугла, 
Злосна хмурыцца воблака блізкае. 
Не маланкі белай страла -- 

З воч падлетка слязіна бліскае. 


Малады прызадумаўся дуб, 
Жалудамі пазвоньвае ў холадзе. 
І бярозы недзе брыдуць, 

Ногі іх -- у саломы золаце. 


Асляпляе да болю ў вачах 

Гай бярозавы па-сірочы. 

Чуе восень: духмень ачах, 
Слаба вее цяплом ад урочышча. 


Ад рачной набягаюць вады 
Ветры з вербамі палахлівымі. 
У расяным ірдзенні сады 
Пунсавеюць слёзнымі слівамі. 


А пад шатамі плачак-бяроз, 
Адлюстроўваючыся ў возеры, 
Падымае сябе ў поўны рост 

І малодзіць сябе падбярозавік. 


Падасінавік між асін 

Падружыўся з ціхмянай алешынай, 
Свінцавее нябесная сінь, 

Над паніклай цямнее арэшынай. 


Ж ж ж 


Як мне ўсё дорага тут, як мне блізка, 
Нат з крапівой падружыўся, яна 
Вырасла з глебы без страху, без рыску 
Каля адкрытага насцеж акна. 


Рукі лістоў падымае, ўзвышае, 

Дорыць сябе маладзенькаму дню. 

Тут, дзе сабачка -- гарэзлівы Шарык -- 
Рэчкі вынюхвае цішыню. 

У прахалодзе лясной глухамані 
Водарам мяты павее наўкруг - 

І асвяжае ўсё, ціха туманіць 
Спелай дрымотай заплаканы луг. 


Чырвань -- калінай жнівень запёкся, 
Цяжкаю думай вярэдзіць сябе, -- 
Адхарахорацца, лягуць упокат 
Сонца-рамонкі, -- сумуй, верабей! 


Раннюю восень, пад колер бурштыну, 
Чуе птушына пярнатай душой, 
Бачыць, як б'е, ліхаманіць асіну 
Ранак халоднай трывожнай расой. 


Вось ад таго ўсё тут дорага, блізка, 
Нат з крапівой падружыўся, яна 
Вырасла з глебы без страху, без рыску 
Каля адкрытага насцеж акна. 


(ПАВОДЛЕ ПЯТРА ІЁНАВА) 


У БЕЛАРУСІ 
1 


Пад цёплым дажджом на світанку 

Ляцела шасэ, як ізгой, 

І, як звар'яцелыя, танкі 

Дагнаць спрабавалі яго. 

Ля Мінска гула непагода, -- 

У неба зірнуў палітрук: 

Крывавыя рукі усходу 

За дрэўка трымалі зару. 

законаўлі га веў нясмела 
гібелыя кі, зькі. 

Русь Белая ая 

Доўга глядзела 

Жанчынай сівой з-пад рукі. 

Пад сонцам, пакуль яшчэ нізкім, 
Адлечвалася зямля. 

І сцягвалася пад Мінскам 

На горле фашыста пятля. 


2 


Злавесна дымы шалясцелі, 
Гарэлі хацінаў брылі. 

Здалося: не людзі, а цені 

Па летніку ціха брылі. 

Шафёр адпускае баранку. 

А далей усё -- нібы ў сне: 
Худая, старая сялянка 

Вадой частавала мяне. 

Стаяла ў хусцінцы памятай: 
«Няма накарміць чым, даруй...» 
І мы зразумелі, салдаты, 

Як змучана ты, Беларусь. 

І вось на зямлі тваёй танкі... 
Лье цёплы, расчулены дождж. 

І ты пакідаеш зямлянкі, 
Страчаючы нае басанож. 
...Паўсюль расступаюцца лужыны, 
Варонкі ў іх -- Бог барані... 

І трыццацьчацвёркі натужна 
Світанне вязуць на брані. 


(ПАВОДЛЕ МІХАІЛА ДУДЗІНА) 


ЖАДАННЕ 


О, дай, жыццё, жаданне мне жадаць, 
ЭКаданае ў жаданым ажыўляць, 


І падабраць к жаданню навучы 
Разумнай беражлівасці ключы. 

І дай заўсёды мне жаданне мець -- 
Прыняць за сябра немінуча смерць. 


І ўзнагародзь наяве, а не ў сне, 
Цярплівасцю і мужнасцю мяне. 


ПАСЛЯ ВЯРТАННЯ 


Аб'ездзі ты хоць цэлы свет, 
Дзе сэрцу міла, молада, -- 
Усё ж здалёку пазаве 

Цябе рачулка Молахта. 


Сярод збуялай асакі 
Гляджу на гэта дзіва я: 
Травінкі, быццам паплаўкі, 
Люляе плынь імклівая. 


Тут спеў птушынага крыла 

У розгар поўдня летняга. 

На беразе яе была 

Дзяцінства вёска -- Клеўнева. 


(ПАВОДЛЕ ЮРЫЯ к. РАСАВІНА) 


Ж ж ж 


Духмень ачах. Спакой над мысамі. 
Прыход жаданае пары. 

аны белымі навісамі 
Пахаладзілі вечары. 

І зоры белыя, нясмелыя 
На перламутравай вадзе. 
Іду ў бары я парадзелыя, 
Дзе меты часу ўсё гусцей. 


Вось ствол сасны. 

Я ім любуюся, 

Прыходзіць роздум, балазе... 
Аб чым, сасна, 

Сумуеш буслам, 

Зялёным, на адной назе?.. 


ПАМЯТКА З 44-га 


Я расту сабе... 

Суседка скажа: 

«Воўкам...» 

Я сцярплю, 

Услед не кіну злосным вокам. 
Я расту сабе 

Ў глухім сяле 

Іглова. 

Гаваркі ці не? 

Не выдаўлю ні слова... 
Наша хата - 

Зруб, знявечаны вайною, - 
На плячах 

Трымае неба тылавое. 


ДЗЕНЬ 


Дзень стаіць сухі, мядзвяны, 
Захмялелы спелай сінню, 
Кругавым мерыдыянам 
Доліць шар зямны, як дыню! 

Не сарока-падзывалка 
У лясным крычыць закутку. 
То бярозаваю палкай 

Вецер гоніць знекуль чутку: 


Нібы ў год сямідзесяты 
Ля Замшараў, між куп'я, 
Дзьмухаўца бялюткі атам 
Рашчапіў дыханнем я. 


На пушыстых парашутах 
Песні ўдалеч адпусціў, 
Павітухай іх ахутаў, 
Канюшынай перавіў. 


І лятуць яны дагэтуль. 

І за імі я іду. 

Пахнуць жа не мёдам лета -- 
Палыном... Ці на бяду?.. 


Ж ж ж 


І хто гэта Млечным праехаў 
І зорак нацерусіў? 

Гуляе калёснае рэха 

Па небе бязмежнай Русі. 


Бляск поўні не мае абсягу, 
Сцякае са стрэхаў дажджом... 
Без крыку, пампезнасці, страху 
Мы простыя пеені складзём. 


Не менее клопатаў з часам, 
А весцінаў --- большае раць. 
Пра іх 

давай сыдземся разам, 
Даўнейшыя песні спяваць: 

Прыпомніцца кожная ўцеха 
Між чуйных бярозак, асін... 
І хто гэта Млечным праехаў 
І зорак нацерусіў?.. 


(ПАВОДЛЕ АЛЯКСАНДРА ПРАКОФ'ЕВА) 


ПАЭЗІЯ 
З 


Не валяр'янавымі каплямі -- 
Іх піць мне проста не з рукі, -- 

Не, я хачу, каб нафтай пахлі 
Мае радкі! 


Цюменскаю, ці туймазінскаю, 
Ці лазняком берагавым, 
Жывымі кветкамі з затараў 
Ці разнатраўем лугавым.. 


Каб вершы не прабралі слёзы - 
Жыцця ў іх быў кругазварот, 
Рыпелі колы ад марозу 

І МАЗы йшлі, нібы на фронт. 


Ляцелі б рэкі праз праломы, 
Шумела ў іх мая тайга, 
Гулі няспынна касмадромы, 
Стагнала мора ў берагах. 


Каб поле пахла хлебам, мірам, 
Бацькоўскай спадчыннай зямлёй, 
І неба дыхала Сібір'ю, 

Яе таежнай чысцінёй. 

Паэзія, паэзія, 
Любоў мая і слава, 
Паэзія, паэзія, 
Гарачых слоў аблава! 


Яна паўсюль была са мной, 
Бруіла, трапяткая, 
Свяціла зоркай залатой, 
Нязгасная, жывая! 


Яна ламала верша строй, 
Пачатага з паўслова, 
Была такою маладой, - 
Як грому перазовы! 


Яна з крыніц гаючых б'е, 
З адвечных песень жнеяў. 
І вусны яркія яе, 

Як вішні, палымнеюць. 


Паэзія, паэзія, 
Любоў мая і слава, 
Паэзія, паэзія, 
Гарачых елоў аблава! 


(ПАВОДЛЕ СЯРГЕЯ ФІКСІНА) 


ЧЭРВЕНЬ СОРАК ПЕРШАГА 


Дрыжэлі бялёсыя сцены, 
Завеяй кружыў пыл вякоў. 

І вылі надрыўна сірэны, 

Як зграі галодных ваўкоў. 
Галубкі з пабляклых карнізаў 
Зрываліся, падалі ў дым. 

І Мінск іх страчаў, і Барысаў 
Пякельным агнём незямным. 
На схіле гадоў маіх -- рэзка 
Вяртаюцца ў памяць яны, 
Бяссонныя ночы Смаленска, 
Дваццатыя чэрвеня дні. 
Прыходзяць зусім нечакана, 
З бяссонным парыпваннем дрэў, 
Прыходзяць, як першая рана, 
Як першы і праведны гнеў. 

І вось у такіх перапалках 
Ніяк не пазбыцца мне дум -- 
Бяру сукаватую палку 

І ў горы павольна брыду. 

Ды вее санбатам ад мяты, 

І беркуты ў высях плывуць, 

І дальняга грому раскаты 
Забыцца на ўсё -- не даюць. 


(ПАВОДЛЕ ВАЛЕРЫЯ КАС'ЯНЧЫКА) 


МАЛІТВА 


Божухна! Дай мне сілы 
Век не ў пустэчу пражыць, 
Каб да самай магілы 
Добрыя справы вяршыць. 


Божухна! Дай мне прарочасць, 
Шлях дай жыцця даўгі... 

Не пра бяссмерце я, Ойча, -- 
Маю і я грахі. 


Вельмі балюча, Божа, 
За Беларусь маю. 
Сёння на раздарожжы 
З ёю і я стаю. 

Можа, хоць слова зможа 
Кладкай стаць між людзьмі... 
Дапамажы мне, Божа, 
Дапамажы... Амінь! 


РАТУЙЦЕ НАШЫ ДУШЫ 


Жыццё-жыццё!.. Мы ўсе табой жывём. 
Свет дабрыні і зла з табою дзелім. 
Але дабро -- часцей ідзе на злом, 

А зябер зла -- вянчае нашы дзеі. 
Што трэба захаваць -- руйнуем мы 
(Пра гэта знае аптыміст і скептык), 
І дзе ўзвышалі прашчуры дамы -- 
Ляжаць руіны, пыляцца аскепкі... 
Лес велічны, і паплавы, і гаць -- 
Мы ўсё забрудзіць здолелі, пачвары. 
Прыроду любім мы перамагаць. 

Ды не яна ахвяра -- мы ахвяры. 
Адной рукою молімся, але 

Другой -- прысуд сабе выносім самі. 
І нараджаем не дзяцей -- калек. 

Як жыць ім далей? Па чыёй праграме? 
Аглухлыя, не чуем ні гугу, 
Аслеплыя, не бачым на паўкроку. 
Чакаем, што планету зберагуць 
Амерыкі і розныя Еўропы. 

Як робаты, губляем пачуццё. 

Мы ездзім да сяброў ужо -- па візе. 
І стацца можа: пра само жыццё 
Уявіць робат -- па Чырвонай кнізе. 


АРАБСКАЯ ВЯЗЬ 


Як цяжка жыць сярод людзей 
З душой залежнаю і рабскай. 
Лепш легчы грудаю касцей 
Пад камень 


з надпісам арабскім. 

Ці праваслаўны забрыдзе 
Сюды, 

ці вернік Магамета -- 
Цябе ўшануюць, як людзей, 
Перажагнаўшы камень гэты. 


І здрыганецца немата 
Маёй душы 

ў абдымках праха: 
Я пры жыцці любіў -- Хрыста, 
Вучыўся мудрасці -- ў Алаха. 


Дзяды 


Дваццаты век. Людзей бязбожнасць 
Не зразумець. Не зразумець! 
Танкеткі мчацца пераможна -- 

І сеюць смерць. І сеюць смерць! 


Куды страляюць? Хто страляе? 
Пра гэта лепей не казаць. 

О Русь вялікая, святая! 

Мы колькі будзем забіваць?! 


Ваюем на сваіх палетках, 

У нашых вёсках, гарадах. 

І плачуць маці, плачуць дзеткі. 
І ахінае сэрца жах. 


Мы нават на Дзяды страляем. 
І на Каляды. І... Што «і»?! 
Мы нашы душы забіваем 

У гэтым жудасным баі. 


Здыміце, братцы русіяне, 

Хто шапку ўраз, хто -- капялюш... 
Ці прыйдуць родныя славяне 

На пахаванне нашых душ? 

РЭХА САРЫЯЗЕКА 


Ці зможам зерне ( 
аддзяліць ад пацярухі? 
І ці навучыць нас чаму 
дваццаты век? 
Нібыта згублены ў пясках 
Сарыязек, 
Сяброў шукаем мы, 
працягваючы рукі. 
Хай рэха першых, 
намі знішчаных ракет, 
Да ўсіх сусветаў даляціць 
на ўсіх парсеках. 
Да чалавека сёння крочыць 
чалавек, 
Трывала верачы 
ў працяг Сарыязека. 


ЯСЕНІНСКАЯ РУСЬ 


О Русь! Ясенінская песня! 
Апеты сэрцам край і рай! 
Не дакарай за дум прадвесне, 
За боль і плач -- не дакарай. 


Тваю і песеннасць і волю 

Мы затапталі ў небыццё 
ГУЛАГамі, бядой-нядоляй, 
Што для нашчадкаў -- як асцё. 


Тут не татарская навала 
Прайшлася ботам, капытом. 

Свая арда наканавала 

Быць кожнаму з нас --. жабраком; 


Забыць і песні, і паданні, 
Забыць царкоўны перазвон... 
Але і песні, і літанні 
Жывуць, як і жылі здавён. 

Высакародная, святая, 

Ты ў сэрцы кожнага -- як сон. 
І зноўку песняю світае 

Твой небагляд, твой небазвон. 


ВІНА ВІНУ 


Я -- не з табой, ты -- не са мной. 
Як гэта зараз зразумець? 

Гады кахання -- за спіной, 
Наперадзе -- чакае смерць. 


Там, дзе пралескаў аганькі 
Вясной любілі мы збіраць, - 
Ад папялішча вугалькі 

І гругання шалее раць. 


Сяджу на папялішчы тым 

І я, самотны, як груган. 
Сябе я помню маладым: 

З ёй піў віно -- віны падман. 


ЖЫЦЦЁ ЧАЛАВЕКА 


Жыццё чалавека -- не вечная справа, 
Чакае бяда нас і злева, і справа. 

Яно абарвецца, як нітка, раптоўна, 

І будуць па нас галасіць малітоўна. 


У бездані часу -- мы кропкі, мы -- знічкі, 
Імгненна прамчымся, нібы электрычкі. 
Ды ўцешымся тым, што яшчэ мы ў палёце 
І светла пад сонцам і душам, і плоці. 

НАГАВІЦЫ 


Ці ўсе мы стараемся жыць як патрэбна? 
Бывае, 
ля Божай вады, 
ля крыніцы, 
Здымаем няхітры атрамант нязрэбны - 
І мыем у ёй 
свае нагавіцы. 


Ах, гора-штаны нашы! 
Ах, нагавіцы! 
Няўжо ўжо мы так іх усе занасілі, 
Што мыем і там, 
дзе патрэбна напіцца, 
Штаны-нагавіцы, 
што ў брудзе і пыле? 


Не спім па начах -- стогнем, 
плачам 
і трызнім, 
А ўсё ж не стараемся жыць 
як патрэбна, -- 
Ізноўку, 
ізноўку, 
ізноўку, як злыдні, 
Здымаем і мыем 
атрамант нязрэбны. 


А новыя будуць крыніцы? -- 


Не веру! 
Не будзе і чыстай вады, 


каб напіцца 
І чалавеку, 


і птушцы, 
і зверу... 
Мы ўспомнім тады пра свае нагавіцы. 

НОМО 5АРІЕМ5! 


Дзіця прыроды... Розум маеш, 
Бо розум даў табе сам Бог. 

Чаму ж ты мудрасць адвяргаеш? 
Чаму вар'ятам стаць ты змог? 


Пражыў вякі, тысячагоддзі 

І тайны многія спасціг. 

Чаму ж ты творыш зло прыродзе 
І кожны дзень, і кожны міг? 


Магчыма, больш няма ў Сусвеце 
Людзей. Мы ж -- чахнем пакрысе. 
І хоць мы ўсе -- прыроды дзеці, 
Ды Бото заріепз -- не ўсе. 


(ПАВОДЛЕ ВАДЗІМА ПАПОВА) 


ЗАГІНУЎШЫМ ТАВАРЫШАМ 


Трэці год -- я крочу полем бою, 
Трэці год -- вайна пад дых мне б'е. 
Ды ў бядзе-жудзе ліхой са мною 
Верныя таварышы мае. 

Мы ідзём, мы месім гразь Радзімы, 
За плячыма -- цяжкіх страт сума. 
Вас усіх аплакаць немагчыма -- 

І забыць магчымасці няма. 

Чую я дыханне трапяткое, 

Ярасна ў атаку ідучы: 

Міця мне ківае галавою, 

Пляскае мне Коля па плячы... 


1. Ното варіепв (лац.) -- чалавек разумны. 

Нам ад суму тут не прытаміцца -- 
Кулі ў сэрца месяць, у вісок. 

Гэта вы ад Бранска і да Мінска 
Крочылі са мною крок у крок. 

І, калі ад кулі не загіну 

І ў дарозе міну абміну, - 

Недзе там далёка, ля Берліна, 
Разам з вамі скончу я вайну. 


З ТАТАРСКАЙ 





(ПАВОДЛЕ ЗАКІ НУРЫ) 


КВЕТ ПАЛЯВЫ 


Прысвячаецца 

салдацкім удовам 
О квет палявы! Нібы песня самоты. 
Хавайце яго ад зняваг, ад бяды. 
Ад спёкі і холаду. Ён -- адзінота... 
А сэрцу майму -- пазыўны на гады. 
Ён мог бы зіхцець сярод пышных 

цюльпанаў, 
Быць роўным раскошай сярод гваздзікоў. 
Але ён пад покрывам дрэмле туману 
І ветрам аблашчаны ў сне зноў і зноў. 
Ніхто яго смагу не прыйдзе спатоліць, 
Ніхто не пагладзіць пяшчотнай рукой, 
Не кожны прыкмеціць -- такая ўжо доля!-- 
І летам, і нават асенняй парой... 
Ён сам сабе лекі шукае ад спёкі, 
Ад сцюжы (о, як тады раны смыляць), 
Хоць кветкам-суседзям ён родзіч далёкі, - 
Гатоў памагчы ім і паспагадаць... 
Не страшны ні град яму больш, 
ні залева, 

Калі паабапал -- калоссе сцяной. 
Прапах ён зямелькаю роднай, і хлебам, 
І ветрам, і сонцам прапах, і расой... 
І хоць назірае за пылам ён з сумам, 
Зайздросціць чароту над люстраю вод -- 
Ён любіць дарогу, як светлую думу, 
Таму і расце ля яе з года ў год. 
Сам-насам і з радасцю ён, і з бядою. 
Ён дзіва дзівоснае ніў залатых. 
І ветрык над ім пралятае з настроем, 
І спеюць, схіліўшы калоссе, жыты. 


год 


Блакіт васілька -- то сама урачыстасць, 
А гімнам яму -- жаўруковы акорд. 
Над ціхай красой яго, светлай і чыстай, 
Сусвет свой нябесны шацёр распасцёр. 
Не, не, я не супраць садоў белакветных 
І красак зімовых (на шкле!), нежывых. 
За ўсіх прыгажэй мне зямны, 
непрыкметны, 
Блакітны, як возера, -- квет палявы. 
Прыродай уплецены ў венчык Сусвету -- 
У самы прыгожы на свеце вянок! -- 
Для вас ён бясцэннай данінай, паэты, -- 
Малюсенькі квет, што хінецца да ног. 


З КУРДСКАЙ 





(ПАВОДЛЕ ГАНАДА ЧАРКАЗЯНА) 


А ЯК ІНАКШ? 


Люблю 

хвілінай кожнай 
даражыць: 

смяюся -- летам, 
восенню -- сумую, 
бо 

калі толькі жыць - 
як набяжыць, 

тады і зіму 

не перазімую. 


А як інакш? 

Пад полагам нябёс -- 
маёй душы 

і мрояў 

наталенне. 

І тчэцца лёс, 

у будучыню лёс, 

дзе захапленне -- 
дорыць мне 
натхненне. 


Між траў і птушак я - 
нібы дзіця, 

якому брамку 

ў свет дзівос адкрылі. 
Прыходзіць 

існасць. 

І яе працяг. 

І за плячыма 
вырастаюць крылы. 


гог 


У кожным з нас 

пяе няўтольны птах. 
У кожным з нас 
чыясьці крыўда плача. 
А калі слёзы радасці 

ў вачах - 

дык так і трэба. 

Як пражыць іначай? 


ВЯСНА 


Каб надзеі 

звінела струна 

і самоты 

сплываў крыгаход, -- 
зацягнула стазвонна 
вясна 

песню птушак, 
разбуджаных вод. 


Каб сумненні 
расталі, як дым, 

і для шчасця 
хапіла уцех, -- 
сакавік 

ручайком маладым 
разразае 

упэўнена 

снег. 


І пайшло! 

Пачалося! 

Паўсюль 

захмялелых дажджоў 
гамана. 

І карціць запытацца мне: 

«Скуль 

столькі ведаеш слоў ты, 

вясна?» 

КАХАННЕ 


Спачатку 

трэба супакоіцца і памаўчаць. 
Потым 

прыслухацца да сябе самога, -- 
магчыма, 

яно ўжо прыйшло. 

Калі не - 

счакаць яшчэ, 

не спяшацца, 

нястомна задумваючыся: 
ці гатовы ты 

да яго? 

Ці вытрымае яно ўсё, 
чым ты хочаш 

з ім падзяліцца? 

Ці здольны ты плакаць, 
калі смяяцца 

няма сіл? 

Ці здольны ты смяяцца, 
калі выплакаў слёзы дарэшты? 
Слёзы -- гэта не жарты, 
не гульня ў паддаўкі. 
Калі плача мужчына - 
не трэба смяяцца. 

У глыбінях душы яго - 
вір бяздонны, журлівы, 
невыноснасць цярпення. 
Цішыня хай пабудзе 

з ім сам-насам. 

У чаканні надзеі 

час марудна цячэ, 

час няволіць. 

Але 

ніхто 

не павінен здагадвацца, 
што яно з табой, 

у табе, 

спараджае раўнавагу 
свету ўнутранага - 

са знешнім. 

Цішыня сягоння са мной -- 
як першае каханне, 

як цнота, 

што застанецца пяшчотнай 
і загадкавай тайнай. 


ПЕСНЯ 


Хто як хоча -- так жыве. 
Кожны так пяе -- як можа. 
Хай табе паможа Божа, 
Нехлямяжы чалавек. 


Вечны ў небе птушак лёт -- 
Груганы ляцяць злавесна, 

І жаўрук сукае песню, 
Ладзячы акорды з нот. 


Ён жыве -- пакуль пяе, 
А пяе -- пакуль лятае. 

Песня жаўранка святая 
У вышынях растае. 


Хто як любіць -- так жыве. 
Кожны любіць так -- як можа. 
Свет і гожы і прыгожы, -- 

Не журыся, чалавек. 


ПРОСТА ТАК 


Жывём усе мы 

Ў прадчуванні шчасця, 

У прадчуванні навізны, 

Святла. 

І кожны новы дзень -- нібы прычасце, 
Нібы акраец хлеба 

Са стала. 

І я жыву 

З надзеяю на ўдачу -- 
Авось, 

Не абміне яна й мяне. 

І хай нічога 

Ў свеце я не значу, 

Радзей -- смяюся, 

Больш -- няшчасна плачу, 
Але здавацца не жадаю, 
Не. 


Хай прыгажосці зманлівай 
Загадка 

Глядзіць на нас 

З экранаў, 

Кніг, 

Газет -- 

Прыходзіць існай іенасці 
Здагадка: 

На свеце 

Кожны чалавек - 

Паэт. 


І мне не трэба 

Гулкага прызнання, - 
Я ўцешуся і дробяззю, 
Дзівак, 

Абы толькі 

Жыло маё Каханне, 
Якому я патрэбен - 
Проста так. 


Я пабудую дом 

З уласных мрояў, 
З уласных думак 

І з уласных чар. 

І покуль стану сам 
Сырой зямлёю -- 
Ў ім буду 

Валадар і гаспадар. 


206 


ПТУШКА 


Хоць высока ляціш ты, птушка, - 
Да цябе дацягнуся паглядам. 
Сакавіцкага неба вяснушка, -- 

Я табе па-дзіцячы рады. 


І душа мая там крыляе, 

Дзе твае разняволены крылы. 

Як пушынка, ты ў небе -- малая, 
Хоць крыламі -- ўсё неба акрыла. 


Над лясамі ляціш, лугамі, 
Пералётная шчабятушка. 

У вясновым грачыным гаме 
Пошум крыл тваіх чэзне, птушка. 


Толькі я -- адчуваю той пошум, 
Можа, сотым душы вымярэннем, 
Бо душа -- галубінаю поштай 

Рвецца ўвысь да цябе ў азарэнні. 


ВЁСКА 


Бёрны, 

чорныя бёрны -- помняць, 
як шумела над імі 

крона, 

як прычэсвалі крону 
промні, 

ліставей шалясцеў зялёна. 


А дамы -- 

гэта дрэвы таксама. 

І, каб ім не было замулка, -- 
іх разрэзала піларама 
вуліцаў 

і закавулкаў. 


З ЛАТЫШСКАЙ 





(ПАВОДЛЕ ЯНІСА СІЛАЗАРСА) 


РАЗВІТАННЕ З МАЛАДОСЦЮ 


Цёмнай вясновай ноччу, 
калі замірае горад 
і вецер дужэе памалу -- 


сінім канём шалёным 
бэзавы водар гуляе 
прыснулым кварталам. 


Ён ля акна майго часта 
прыспех суцішыць ахвочы 
і ў сон зазірнуць мой рады. 


Я, дых затаіўшы, баюся: 
хаця б не заўважыў 
майго ён пагляду. 


Бо што адкажу тымчасова 
вачам, што ў мяне пытаюць? - 
збруя ж мая -- струхлела... 


Мяне, не чакаючы болей, 
конь сіні імчыць штосілы -- 
і гасне сінеча нясмела. 


...Сэрца падказвае -- са скакуном 
маладосць мая адляцела. 


МУЖЧЫНЫ ЛЯ ПЕЧАЎ 


Дзе сталь, цярпенне ірвучы, 
кіпіць, як вар, 

там сонцам і ўначы 
мужчынам апякае твар. 


Спазналі ўсяго спаўна 
яны ў жыцці, 

была вайна, 

і слала іх яна 

пад кулі йсці. 


І пекла 

франтавых дарог 

іх ногі зведалі, 

не цішынёю сустракаў парог, 
перажагнаны бедамі. 


Як медсясцёр, 

яны дагэтуль помняць 
бярозак белыя халаты 
і шаты, 

пад якімі 

спяць сябры-салдаты... 


Ці не таму спакой і сіла 
у паставах іх? 

Ля печы - за сябе 

і за палеглых тых. 


А час ідзе... 

крутой сваёй хадой... 
І плавіцца 

метал. 

І льецца жылкай 
залатой. 


ДЗІКАЯ ЯБЛЫНЬКА 


Сцішся, анямелы, 
тут, дзе росхрыст ніў. 
Позіркам нясмелым 
яблыньку крані. 


І адкуль такая - 
белым-белая? 
Цішы патакае, 
захмялелая. 


У яе цянётах 

ты -- малы хлапчук. 
Высмакуй употай 
кожнай пчолкі гук. 


І адчуй душою 
пошапт у лісці: 
2. Век хоць за спіною -- 
а цвіці, цвіці!.. 


З МАЛДАЎСКАЙ 





(ПАВОДЛЕ АНАТОЛА ГУЖАЛА) 


РОЗУМ 


Усё маё: і сум, і плач прыроды, 
Пакуль жыву -- усё маё са мной. 

І лугавіна. І граніт-парода. 

Цень лесу. Цень пшаніцы за спіной. 


Усё маё: і аблачынка ў небе, 

І птушак караваны па вясне. 

І вецер, што лістоце дрэў патрэбен. 
І азарэнне, што прыйшло ка мне. 


Увесь абшар -- мае зямныя мары. 
Вазьму з сабой хрыбты маўклівых гор. 
Каму ж пакінуць межы і разоры? 

З сабой, з сабой вазьму я ўвесь прастор. 


Усё маё: і квецень, і суквецці, 

Агонь вяргіняў, воблік пахкіх руж, 
Дарога, дзе бацькоў хістае вецер, -- 
І сотні мудрых спраў і пекных душ. 


КОНІ НА МАНЕЖЫ 


Імчацца па манежы коні, 
У грывах -- вецер і агонь! 
А ці дагоніць, ці дагоніць 
Атавы пах манежны конь? 

Конь вараны, конь рыжы, белы -- 
Ваш спрыт пакуль не мае меж. 

І цяжка дыхае, самлелы 

Ад тупату, стары манеж. 


Бізун са свістам рве паветра. 
У дрэсіроўшчыка -- уздым. 
Танцуеце -- то ў стылі рэтра, 
То зноў галопам, па адным. 


Збіраеце апладысменты 

Вы, ветэраны-скакуны. 

А лепш -- лугоў апартаменты, 
Лепш стэпу вольны дух скразны. 


Засумаваўшыся па травах, 
Скароміцеся ледзяшом. 

Ды кожны ўспомніць пах атавы, 
Сябе прыпомніць жарабцом... 


КАЛІ ПРЫХОДЗІШ ТЫ... 


Ціхім шэптам цябе напоўню. 

Да грудзей прыхінуся ў маўчанні. 
І навекі, навекі запомню, 

Як я сэрца сваё параніў. 


Ты -- баліш. Ты -- гняцеш. 
Ты -- ўзвышаеш. 
Я -- прароцтваў тваіх баюся. 
Нат калі ты мяне праклінаеш -- 
Я заўсёды табе пакланюся. 


Ты прыходзіш. Ты -- згустак пачуццяў, 
Трапятанне параненай лані. 

Як хачу тваё сэрца адчуць я, 

Калі ў сэрцы -- каханне, адхланне. 

О агонь, што мяне спапяляе 
Шматразова і шматпакутна!.. 
Па-зямному абняўшы, знаю -- 
Да цябе я касмічна прыкуты. 


І РЭКІ, І ЖЫТЫ... 


І рэкі, і жыты, і травастоі 

З мяне ў сухмень шалёны п'юць ваду. 
Я ж -- сохну сам. Я -- у глухім застоі. 
Усё мне не на радасць -- на бяду. 


Бо вінаваты я. Быў паляўнічым. 

І нішчыў рэкі. Асушаў лугі. 

І многа-многа я жывога знішчыў -- 
Жывёл, раслінаў (уваччу -- кругі). 


«Не злодзей я!» -- крычу у апраўданне. 
«Не варвар!» -- хай пачуе кожны дол. 
Мне гэты крык нібы наканаванне: 

«Ты ў апраўданнях голы, як сакол». 


Не верыць поле мне, што быў відушчым. 
І птушка ад мяне ўцякае прэч. 

І нават векавечнейшая пушча 

Дае мне белы на ўваход білет. 


І ластаўка, і конь -- мяне баяцца 
(Ніякі тут не ў сілах арбітраж!). 

Я проста перастану быць паяцам. 
Прырода -- гэта, брат, не макіяж. 

СПОВЕДЗЬ 
САСТАРЭЛАГА АКЦЁРА 


І блазнаў, і вяльмож -- 
Усіх сыграў на сцэне: 
То мільянер, то бомж, 
То злы вусаты геній... 


Пераступаў парог 
Законаў і амвонаў. 

І зразумець не мог, 

Што гэты рок -- да скону. 


За бараду -- багоў 
Трымаў. І з чортам ладзіў. 
І, раб ялейных слоў, 

Сто раз жанчыне здрадзіў. 


Пад мантыяй начы 
Стаяў ля ложка феі. 
Мог злыдню памагчы. 
І знішчыць дабрадзея. 


Я ўсё жыццё ўрастаў 
У роль душой, нябога, 
А зараз час настаў -- 
Сыграць сябе самога. 


ДЫЛЕМА 


Рыпіць старое дрэва уначы. 
Бяссонніца гняце яго і скруха. 

І чым яму, нябогу, памагчы? 

Хіба што крык душы яго паслухаць! 


Вакол жа спяць лясы глыбокім сном, 
Надыхаўшыся цішыні, азону. 

Што сніцца дрэвам пад маладзіком? 
Якія галасы? Якія звоны? 

Раяцца зоры, ззяе Млечны Шлях, 
Сава крычыць, не знаючы знямогі. 
Суцішылася матухна-Зямля: -- 
Забрала дрэва ўсе яе трывогі. 


Яно не спіць, як і душа мая, 

Яно спрабуе гутарыць са мною, 
Пытаецца: «Кім заўтра стану я? 

Пявучай скрыпкай -- ці глухой труною?» 


(ПАВОДЛЕ ПАЎЛА ДАРЫБ) 


КАЛІ СКАЗАЎ Я... 


Калі сказаў я, што мой край -- вось тут, 
То перш за ўсё даліны, горы ўспомніў 

І прыгадаў цябе у бліках промняў, 
Вандроўнік мой, мой добры Робін Гуд, 

Каб ты, што па маіх сцяжынах крочыш, 
Спакойна, шчыра мог глядзець мне ў вочы. 


Калі сказаў, што кодры -- гэта лес, 

То перш за ўсё падумаў пра расліны, 

Пра стройныя і гонкія лясіны, 

Бо колісь прыйдзе і сюды прагрэс. 

А зім -- і сын твой статны прыйдзе, 
пэўна, -- 

Палюбіць хай і ён край гэты спеўны! 


Калі сказаў я пра радзімы дом, 

То перш за ўсё ўявіў парог бацькоўскі, 
Шурпаты ў спёку і ў мароз не коўзкі, 
Тут горы і даліны -- за вуглом. 

Яшчэ падумаў: ты па дому тужыш, 
Няхай мой дом цябе сагрэе, дружа. 

ДАР 


Мне падораны ў спадчыну горы, 
Лес -- зялёны шаман -- 

І даліна, дзе столькі прасторы, 
Дзе ад кветак -- дурман. 


Мне падораны сонца і неба, 
Рэк бруістых святло, 
Пладаносная, шчодрая глеба, 
Звон крыніц і жытло. 


Мне падорана ўсё, што ў прыродзе 
Захавана з душой. 

Хай салодзіць душу і лагодзіць 
Густы травастой! 


СНЕЖНАЯ ІДЫЛІЯ 


Снег -- каханню не памеха, 
Я сумёты -- абміну 
І здалёк шчаслівым смехам 
Апаўю цябе, вясну. 


Як трава з зямлі, праб'ецца 
Голас мой, табе наўздзіў, 
Звонкім рэхам адгукнецца: 
«Не ўцякай, ка мне ідзі!» 


Промнем сонечным, вясёлкай 
Здасца твой гарэзны твар. 
Прыручай мяне, саколка, 

Да сваіх лятункаў-мар. 


Хай гняздо звіваюць словы, 
Птушкай райскаю пяюць. 

Я -- смяшлівы, я -- вясёлы, 
Я -- на месцы не ўстаю! 

Прыхіну цябе да сэрца, 
Быццам квет пяшчотны той. 
А яна як ёсць смяецца, 
Снежкай стрымлівае: «Стой!» 


КАЛІ ЛІПЫ ЗАЦВІТАЮЦЬ... 


Зімнім днём, пахмурным, шэрым, 
Вобраз твой з сабой нашу. 
Адчыняе лес мне дзверы, 

Быццам ты сваю душу. 


Голле, што зялёным небам 
Нада мной раней плыло, 
Зараз выбелена снегам -- 
Адшумела, адгуло. 


Бы злы дух прайшоў па лесе, 
Закаваў яго ў лядзень, 

Каб не пеў сваіх ён песень 
Ані ўночы, ані ўдзень. 


Каб не змог уведаць тайну, 
Што люблю вясну, паэт. 
Калі ліпы зацвітаюць -- 

І на сэрцы першаквет. 


ГАЛОЎНЫ ДОЎГ 


Спявала маці калыханку, 
Журбой працятую, самотай, 
Пра долю цяжкую сялянкі, 
Пра клопаты яе, турботы. 

Сплыў не адзін птушыны вырай, 
Вярнуліся шпакі дадому. 

І ў песні іх, лагоднай, шчырай, 
Ёсць сум ад матчынай, вядома. 


Сплачу свой доўг я -- заспяваю 
Ля іх гняздоўяў калыханку. 
Хай песня льецца па-над краем 
Пра долю цяжкую сялянкі. 


(ПАВОДЛЕ БОГДАНА ПЕТРЫЧЭЙКУ ХАШЧДЭУ) 


ЛІСТОТА 


Бурай ашалелай 
Свет напоўнен цэлы. 
Кружыцца лістота 
Веяй над зямлёй. 


Дрэва ўсё асіліць, 
Галаву не схіліць, 

Хоць вятроў грымоты -- 
Ў кроне залатой! 


А вясной зялёнай 
Зноў ачнецца крона, 
Маладой абновай 
Затрапеча дуб. 


І ніякі вецер 

Ні за што на свеце 
Не сарве вясновы 
Моцны дуба чуб. 


Дуб -- ён сімвал сілы -- 
Верны да магілы 

Той зямлі, дзе вырас, 
Дзе ўзмацнеў ствалом. 

Так народ у смуту, 
Вольны і раскуты, 
Не аддасць на вырак 
Свой абжыты дом! 


ГАРА І ДАЛІНА 


Таго чакае голад, мор, 

Хто на сівых вяршынях гор, 
Што крута ўзнесліся да зор, 
Пшаніцу сее па вясне. 

Тут нават кветка не праб'ецца 
Са скал, бліскучых, нібы скерца. 
Расце тут мох. Лядзее снег. 


Зірні ў даліну -- гэта там 
Раскоша травам і квятам, 

І пчолам вольна, і садам. 

Усё ад Бога там, павер: 

Галінка ў сонечных праменнях, 
Густыя ўсюды светацені, 

І не раве рака, як звер. 


Не да вяршынь, дзе багацей 
Узнёсся, мучыць каб людзей, 
Імкніся, покуль дабрадзей. 
Народ унізе, між далін, -- 
Вяршынь не прагнуць дабрадзеі, 
Аракулы і чарадзеі. 

Будзь там -- народа верны сыа!.. 


ЯЛІНА 


У прыпар майскі веснавы, 
Зімовай сцюжнай ноччу 
Стаіць зялёны гмах жывы 
На ўзлобку гор сіроча. 

Як дзідай, коранем скалу 

Той гмах працяў рашуча. 

Пад ветрам крону, быццам лук, 
Напяў ён па-над кручай. 


Лясіну змучана трасе 
Штодзень, штоноч віхура, 
Яна ж, у пыле ці ў расе, 
Стаіць, стаіць панура. 


Дажджы цярэбяць ёй галлё, 
Грамы шалеюць люта, 

І не спыняюць хмары лёт 
Над ёй, да гор прыкутай. 


Нічога. Выстаіць яна, 
Прыроды знак зялёны. 
І зазвініць, нібы струна, 
У перадзім'е кронай. 


А не дасцё ёй гэтых гор, 
Вятроў і вісажараў -- 

І ўміг яе асіліць змор, 
Нахлыне немач, старасць. 


У прыпар майскі, веснавы, 
Зімовай сцюжнай ноччу 
Стаіць зялёны гмах жывы 
На ўзлобку гор сіроча. 


САПРАЎДНЫ ПАЭТ 


Жыць ці памерці? Сэрцу не прыкажаш. 
Яно гудзе рашуча, як набат. 

Смерць ходзіць поруч, чорная, як сажа. 
Але паэт жыццю, як сонцу, рад. 


З глыбінь зямных паэта кліча голас 
Сівога продка, вешчага, як лунь. 

А ўверх падыме нетаропка голаў - 
Над ім вякі праносяцца угрунь. 


Змаганне! Покуль ёсць у сэрцы сілы -- 
Клякоча мова ў вуснах, як рака... 
Прыходзіць смутак -- да грудка магілы, 
Натхненне -- ўвысь імкнецца ад грудка. 


Ёсць момант -- акрыляе азарэнне, 

І ты ляціш над светам, метэор. 

І ў сэрцы столькі цеплыні, гарэння -- 
Здаецца, што ўзляціш да самых зор! 


Але цяжэе ножка за плячыма. 
Згубіўшы сілы, падаеш на дол. 

І ўжо навек заснуць лягчэй, магчыма, 
Чым узысці зноў на жыцця прастол. 


Пагразшы у няўдачах і ва ўдачах, 
Нявольнік і ўладар нязбытных кроз, 
Паэт смяецца -- калі горка плача, 
А плача -- калі смешна аж да слёз. 


Паміж зямлёй і небам ён -- як мета, 
Як смех праз слёзы, дзіўны, неўпапад. 
Сабраўшыся, каб выслухаць паэта, 
Яму прысуд выносяць: «Ён -- вар'ят!» 


МАЯ ДОЙНА 


Мне б жыццёвы вопыт мець -- 
Я б не стаў тады гавець, 
А ў міністры меціць стаў, 
Дойна, мая дойна! 


Мне б паверылі вярхі, 

І хоць гэты шлях цяжкі, -- 
Што хацеў бы я -- рабіў, 
Дойна, мая дойна! 

Як Кагалнічану! той, 

Быў бы сам я -- праватой, 
Сам вяршыў бы справы ўсе, 
Дойна, мая дойна! 


Напісаў бы я дэкрэт 

І стварыў такі савет, 
Каб не шкодзіў мне ні ў чым, 
Дойна, мая дойна! 


Бог суддзя: я ўсіх люблю, -- 

Я б сялянам даў зямлю, 
Чым бы мог -- іх ратаваў, 
Дойна, мая дойна! 


Права б голасу ім даў 

І Еўропе паказаў, 
Што народ мой можа мець, 
Дойна, мая дойна! 


Хорам бы крычалі ўсе: 

«Дбай пра ніву! Жыта сей! 
Мы вітаем лад такі!» 
Дойна, мая дойна! 


Я І ЯНА 


Я -- ліра, што маўчыць без струн, 
Нямы без бліскавіц пярун, 

Вір безгалосы рэчкі, 

Птах -- вырвалі яму язык, - 
Дом, у які не ўвойдзе зык, 

Бо той згарэў, як свечка. 


1 Пісьменнік, гісторык, пэўны час прэм'ер-міністр, мі- 
зай унутраных і замежных спраў (другая палова ХІХ 
века). 

Я ўвесь -- скрыпічны ключ без нот, 
Спектакль, дзе ўсім закрылі рот. 

З тых пор, як ты знямела 

І адышла ў грот начы, 

І мне табе не памагчы, 

Я -- мёртвы лебедзь белы. 


У НАС 


«У нас гніў яблык!» -- гэта сказаў 
адзін паэта!, 
Сказаў з няўтойным жалем і, стогнучы, 
памёр. 
Ад болю і пакутаў (быў чэсны ён прад 
светам!) 
Пайшоў, пайшоў у Лету вяшчун мудрэйшы 
гор. 
І немагчыма сэрца уратаваць ад смерці, 
Як зернетка, што пойдзе з тым яблыкам 
на змор. 


Так, як чарвяк дакучны аточваў плод 
жаўтлявы, 
Хвароба грызла цела нястомна, 
з дня у дзень, 
І веру забірала (забраць не ў сілах славу!), 
І плоць яго зямную ператварыла ў цень. 
Але не ўратавала б яго і вера нават -- 


Адзіны жыццядайны ў гэты міг прамень, 
Што гэтак ззяў, ільсніўся на дне вачэй 

адкрытых, 
Зажураных, ды чыстых -- з нябёсамі на «ты». 
Хвароба --- той чарвяк, той карлік сквапны, 
сыты, 
Што прагне ран адкрытых, што прагне 
пустаты. 





1 нар Мурашану ў вершы «Абудзіся, румын!» (заўв. 
аўт.). 

Так точаць нас паўсюдна, як чэрві, 
плагіяты, 
На вецер слоў лавіну кідаюць -- пустату, 
Бо ведаюць, пачвары: сапраўдны твор -- 
багаты, 
Яны, як яблык, гнояць, глыдаюць 
дабрату... 


(ПАВОДЛЕ АЛЯКСАНДРУ РОБАТА) 


АЭДЫ 


Адкаты хваль марскіх чакаюць, 
што наступяць 
Сутонні вечара. Ўжо блізка гэты час. 
Галубцы узляцець на крапасныя сцены 
рупіць. 
Аэд балюе слаўна ў мора на вачах. 


Зялёны востраў ахінуты лёгкай дымкай. 
Спакойна дрэмле порт, чарнее гор града. 
Танцуе там паўлін, там дрэў і траў абдымкі. 
А ў моры шмат бялуг, ад іх кішыць вада. 


Спужне сірэна лебедзя, наступіць зноўку 
ціша. 
З мяча, што хтосьці мкне падняць, 
зляціць груган. 
Піратаў п'яны смех у карабельных нішах. 
Сляпы спявак заве паўстаць астравіцян. 


Аэд з ляза п'е кроў -- ён раніў херувіма, 
За ногі вешае жыўцом, з ухмылкай крывіць 
рот. 
Жыццё ж у гэты час няўзнак праходзіць 
міма: 
Сканаў Аэд. Эзопа ж -- вызваліў народ. 

СОН 


Калі вада ў абдымкі возьме горад людны 

І звонкай флейтай запяе яе паток -- 

Вярба старая зноў прысніць свой лёс 
пакутны, 

А ў блудных конях -- экіпаж, стары вазок. 


Хоць конь і сена праваліліся ў калодзеж, 
І задарма вазнік ім голас падае, 
Нутром -- змагаецца вазнік, нутром -- 
на ўзводзе, 
Хоць бачыць сам, як конь ваду, скалелы, 
п'е. 


Ён помніць зараз, як у засені гушчэчы, 
Каля крыніцы, дзе вада -- жывой была, 
Згінаў ля дуба ён свае худыя плечы -- 
Сякера гахала ў аблонь, піла гула. 


Вазнік ачнуўся. Пот далонню выцірае. 
Глядзіць: стаяць жывыя коні, сам жывы, 
Стаіць вазок, спакойна спіць вярба старая, 
Рыпяць вароты ў яго ля галавы. 


МАЕ ВОСЕНІ 


Халодных суцемкаў, дажджоў, вятроў 

а усхліпы, 
Калі самотна журавы удаль лятуць. 
Адвечны сум збіраю я, як гукі ў скрыпку, 
З буяннем він мне ў сэрца ўліта разам 


ртуць. 


Над вінным пограбам плывуць журботы 


зыкі, 
Яны ў гляках замруць, заснуўшы да вясны. 
А ў замках вечара -- і плач, і смех, 


ай , і ўскрыкі, 
Тканіна змокла павуціны ля сцяны. 

Ці гэта восень крочыць выстылай 

: ў с сцяжынай, 
Ці адзінота зноў падкралася няўзнак? 
Цвікі ўганяе нехта ў дошкі несупынна, 
Магчыма, ў роспачы памёр якісь бядак... 


Душа ж смакуе вінаград зялёна-сіні, 
Над ёй, жывой, вітае ў небе сам груган. 
Я адкрываю ў ноч акно, нібы ў пустыню, 
Да ран прыкладваю то зоры, то туман. 


ВАНДРОЎНІК 


Багацця не прыдбаў за цэлы век. 

А ў свет пайшоў -- і шмат займеў набытку. 
Я -. валадар палёў, лугоў і рэк, 

І ветракоў старых, людзьмі забытых. 


Хоць пустата ў скарбонцы ў маёй, 

Ды на таможнях -- не плачу падаткаў. 
Крыніца поіць -- свежаю вадой, 
Частуе дрэва -- свежымі пладамі. 


Вы кажаце: я -- птушка без гнязда. 

Мне ж домам -- стэп. Замест каханай -- 
дойна. 

Я іх нікому, верце, не аддам. 

І буду жыць шчасліва і прыстойна. 


ЭДЭМ БЕЗ АНЁЛАЎ 








МІНІ-БАЙКІ 


аша аван 


ДУБ І ВЯРБА 


Хваліўся Дуб Вярбе: 

«Я моцны, вер, і дужы, 
Трымаю на сабе 

Грамы, Маланкі, Сцюжы!..» 
Ды на яго бяду 

Прымчаўся Ураган. 

І ўпаў магутны Дуб. 

Вярба ж -- схіліла стан, 
Перамагла стыхію... 


Даўжэй жывуць слабыя! 


СВЯРДЗЁЛАК І СЦЯНА 


Прымерваўся Свярдзёлак да Сцяны: 
«Што ж, плоская, як Дошка са спіны, -- 
Яе я пракручу без намагання, стогну...» 


Сцяна ж была -- з Жалеза і Бетону. 


ЯШЧАРКА І КРОТ 


Пакеплівала Яшчарка з Крата: 

«Ты горшы за мяне -- сляпы, няўдалы...» 
Пагрозы ж не чакаючы з хваста, 
Ласункам для Крата другога стала. 


Чым кпінай затыкаць другому рот, 
Падумай, ці не надарвеш жывот. 

«ДОБРЫ» ВОЎК 


Па лесе чутку Воўк пусціў, 

Што ён ужо не першы год пасціў: 

Не еў ні Зайцаў, ні Дзікоў, ні Барсукоў, 

Ні іншых розных там звяркоў, 

А харчаваўся грыбам, ягадай, лістом 

І жыў пад тым жа, што й цяпер, кустом. 

Канечне ж, стала Шэрага звярам шкада, 

І вырашыла тут лясная грамада: 

«Яму дароў мы назбіраем самі, 

Адно не шчоўкае няхай на нас зубамі». 

Яны ж не ўцямілі, што ўвесь сыр-бор -- 
хлусня. 


Звяроў чакала пад кустом 
Ваўчыная гайня. 


СЛОН І МУРАШКА 


Вялікі Слон спакойна йшоў на вадапой. 
Насустрач -- бегла з навіной Мурашка. 
Ды крык Мурашкі ўчуць Слану было 

зацяжка, 
Таму і растаптаў яе нагой. 


Даносы, брат, не хітрая з навук. 
Глядзі, ці свой не падсякаеш сук. 


МІНІЯЦЮРЫ 





ДЭВІЗ І ПАСАДА 


Хоць меў салідны ён дэвіз, 
Але ў пасадах рос -- уніз. 


ДУТЫ ІНТЭЛЕКТ 


Мог рот закрыць любому ён адразу, 
Завучаную вымавіўшы фразу. 


ПАДХАЛІМ 


Дзе -- 

Слова цёплае, 

Дзе -- 

Ветлівы паклон. 

Глядзіш -- і ўжо начальнік ён. 


НІЧОГА, ШТО Ў ЦЯНІ 


Што без мяне любы акцёр! 
Я -- цвік праграмы. Я -- суфлёр. 


ЗМЕЯЛОЎ 


З паўзучай падружыўшыся сям'ёю, 
Ён часам жонку называў змяёю. 


НЕВІДЗІМКА 


З дзяцінства стаў ён Невідзімкам -- 
Страчыў і строчыць ананімкі. 


СПАРТСМЕН 


Да медалёў мне, брат, рукой падаць -- 
У маёй жонкі іх аж пяць. 


ЖАНІЦЬБА КАР'ЕРЫСТА 


Мне дваццаць сем. Яна -- за сорак мае. 
Але ж пасада, брат, якая! 


ПА САКРЭТУ 


-- Быў знакаміты ты пчаляр, 
З пчалою кожнаю -- на «ты». 
Чаму ж даеш ты лататы? 

-- Патух дымар... 


«ВЫДАТНІК» 


Здае заўсёды на выдатна: 
Ён дагаджаць -- выключна здатны. 


ПАЭТ-ЗАЙЗДРОСНІК 


Меў перспектыву ў творчым росце. 
І быў у славы пад сугрэвам. 

Як не было каму зайздросціць -- 
Зайздросціў... стогадовым дрэвам. 


АПТЫМІСТ 


Хоць з жыццём і нелады 
(Запрыкмеціў жонкі здраду) -- 
Гэта ўсё-ткі паўбяды, 

Бо купляе цешча -- «Ладу». 


МЕТАМАРФОЗА 


Як Тадора не ў гуморы -- 
Не сваволь перад Тадорай, 
Бо становіцца Тадора 

На вачах -- тарэадорам. 

ВЕРА БРАКАНЬЕРА 


Не перастану ў гэта верыць: 
Пастукае эпоха ў дзверы, 
Запэўніўшы: 

-- Прыняты меры -- 

У абарону... браканьераў! 


СЯБРОЎСКІЯ ЎСМЕШКІ 





ЭПІГРАМЫ 


ДЫЯЛОГ : 
З РАІСАЙ БАРАВІКОВАЙ 


-- І талент сэрца, і свае гады, 

І горкі смутак, і настрой прыўзняты -- 
Я ўсё аддаць гатова маладым, 
Выключна ўсё... 

- А як наконт зарплаты? 


ДВА ВАЛЫ 
РЫГОРА БАРАДУЛІНА 


Хоць у пачуццях, мроях, дзеях 
Са мною -- белы вол надзеі, 
Паверце ўсё ж, мае Ушачы, 
Што я, як чорны вол, ішачу. 


НАСТАЎЛЕННЕ 
ГЕНАДЗЯ БУРАЎКІНА 


Дбайце лепш пра ямб, харэй -- 
Раю па-братэрску я! 

А пасады, хлопцы, -- дрэнь, 
Нават міністэрскія. 

ПЛЮСЫ 
АНАТОЛЯ ВЯРЦІНСКАГА 


Філасафічна ўвесь напружаны, 
У музаў -- не ў малой пашане. 
н можа, 
Гледзячы у лужыну, 
Верш напісаць -- было б жаданне. 


КЛАСІКІ 
І МІКОЛА ВЯРШЫНІН 


Што ў жыцці мне нейкія там класікі! 
Захачу -- 

І ўсіх пушчу на дно: 

Ад звычайнай хохмы ад адной, 
Раскажу -- і будуць класціся... 


НІЛ ГІЛЕВІЧ - 
БУДУЧЫМ РАМАНІСТАМ 


Сябе здабыткамі не цешу, 

Бо шмат штаноў працёр на вершах. 
А вам -- параю для высноў: 

Раман пішыце -- без штаноў. 


ПАРТРЭТ З НАТУРЫ 
СЯРГЕЯ ЗАКОННІКАВА 


Сур'ёзны, і сціплы, і шчыры без меры. 
Не мае ні зайздрасці ён, ні хімеры. 

І «Полымя» ў сэрцы ягоным гарыць, 
Гарыць дабрадзейна, што ні гавары. 

ПРЫЗНАННЕ 
ВАСІЛЯ ЗУЁНКА 


Каб мне на месцы тут жа праваліцца, 
Калі ў душы кагосьці крыю матам! 
Я з прадстаўніцтвам розных кааліцый 
Умею быць выдатным дыпламатам. 


ЗОРНЫ ЧАС. 
ВОЛЬГІ ІПАТАВАЙ 


Быць тэлезоркай -- гэта больш, 
Чым быць празаікам, паэтам. 
Я - смутак чалавечы, боль. 

Я - пульс неўтаймаваны свету. 


Мяне кахаюць юнакі. 

Мной захапляюцца мужчыны. 
А словы, быццам матылькі, 
Ляцяць да іх праз далячыні. 


Ды ёсць адна ў гэтым з заган: 
Цалуюць не мяне -- экран. 


ПРАПРАЎНУК КАВАЛЁЎ 
СЯРГЕЙ КАВАЛЁЎ 


Напэўна, прапрадзед мой быў кавалём. 
І я падкаваць не збаяўся б Пегаса, 

Ды толькі за здзек, што лупіў пугаўём, 
Той збег --- 


І не хоча вяртацца з Парнаса. 


ХОБІ 
АЛЕСЯ КАМАРОЎСКАГА 


Я не фанат: люблю цвяроза 
л, паэзію і прозу. 

А тога, хто плюе ў душу, -- 

Я анекдотам улажу. 

ВІЗІТНАЯ КАРТКА 
КАЗІМІРА КАМЕЙШЫ 


Ці ў Пінску я, ці пад Паставамі -- 
Няма сумаваць мне прычыны: 

І вершам сваім, і паставаю 
Заўжды пакару жанчыну. 


ЦЯЖКАСЦІ 
ІВАНА КАНАНОВІЧА 


Свой творчы тлум усе нясуць ка мне. 
Між рукапісаў гор -- я стану горцам. 
Хай вас такая доля абміне: 

Сваёй рукой -- прысуд выносіць творцам. 


ЛОГІКА 
МІКОЛЫ КАПЫЛОВІЧА 


Ёсць логіка на ўсё ў мяне адна: 
Далей трымайся 
Ад віна! 


«ЛІСТ РАБІНЕ» 
УЛАДЗІМІРА МАРУКА 


Лістоў дзяўчатам прысвяціў багата, 

А меў ад іх адны, бадай што, страты. 
Не буду больш я сохнуць па дзяўчыне, 
Свой ліст чарговы -- прысвячу рабіне. 


БАРАДА 
МІКОЛЫ МЯТЛІЦКАГА 


Цягнуў свой воз і ў будзень ён, і ў свята, 
Вёў рэй то ў вёску Бабчын, то ў сталіцу. 
І стаў таму, напэўна, барадатым, 

Што не хапала часу пагаліцца. 


гзв 


ПЫТАННЕ З ХІТРЫНКАЙ 
ГЕНАДЗЯ ПАШКОВА 


«Пад зорным каменнем 

Чые мы унукі?» -- я ; 

Пытае Генадзь, паціраючы рукі. 
Хітрынкі ж адказу -- блішчаць уваччу: 
«Я ведаю, толькі казаць не хачу». 


ВЫСНОВА 
ПЯТРА ПРЫХОДЗЬКІ 


Млын часу 

Перамеле спрэчкі ўсе, 

Друз застанецца ад прамоў, авацый... 
Ваююць геній, бездар, фарысей, -- 
Няхай ваююць: я -- наваяваўся. 


УСМЕШКА 
ЮРАСЯ СВІРКІ 


Паэт, 
Забудзься на далёкі Рым: 
Дарогі ўсе вядуць -- у «ЛіМ». 


РАСЧАРАВАННЕ 
АНАТОЛЯ СІДАРЭВІЧА 


Для вас адкрыю, хлопцы, я сакрэт: 
Раней быў што ні поп, то ўсё паэт. 

А зараз (прыкра гаварыць пра гэта!) -- 
Ані папоў табе, ані паэтаў. 


ПРЫЗВАННЕ 
ЯНКІ СІПАКОВА 


І крытык. І празаік. І паэт. 
н да ўсяго у творчасці ахвочы. 
І для нікога сёння не сакрэт: 
У творчым цэху ён -- рознарабочы. 

ДЫЛЕМА 
ВОЛЬГІ УГРЫНОВІЧ 


Люблю паэтаў рознага калібру: 
Той -- піша оды, 
той -- санеты, 
той -- паэмы... 
Ды веру я ў наступную дылему: 
Ці белым вершам выжыць -- ці верлібрам. 


НЕЗАЛЕЖНАСЦЬ 
МІКОЛЫ ФЕДЗЮКОВІЧА 


На нівах розных устаноў 
Шчыруюць сёння класікі. 
А ён -- далей ад пастаноў: 
Штодня -- на самапасе. 


КРЭДА 
АЛЕСЯ ШЛЕГА 


Я талент свой растрачваць не хачу: 
Пакуль вы пішаце -- 
Я памаўчу. 


ПЛАНІДА 
ЛЕАНІДА ЯЎМЕНАВА 


Служачы высокім званням, 
Быў заўсёды я ў пашане: 
Да пасадаў звычная 

Глеба паэтычная. 

САЛАВЕЙ РАЗБОЙНІК - 
РЫГОР ЯЎСЕЕЎ 


Ад Змея Гарынавіча -- да праныры, 
Што дбае займець толькі ўладу, пасаду, -- 
Усіх я лупцую 
папругай сатыры, 
Усіх прыпякаю 
па голым азадку. 
І марыць не мару пра іншы ўжо лёс: 
Хоць радасці мала ў ім -- мала і слёз. 


ПАРОДЫІ 





ХТО МОЙ КАВАЛЬ? 


Мне сніўся сон: я плугам стаў... 
Л. Дайнека 


Прысніўся сон: я плугам стаў, 
Але чамусь баюся грому. 

Які каваль мяне каваў - 
Яшчэ пакуль мне невядома. 
Смылела лемех-галава, 

Як ён лупіў па накавальні. 

І мне зусім не напляваць 

То быў Пятрок, Змітрок ці Валюсь. 
І вось ару я нейкі дол, 

Заняты важнаю работай. 

Але вярэдзіць думка-ўкол: 
«Каваль мой, зваць цябе як? 
Хто ты? 

Няўжо адзін ты -- цар грамоў, 
Што вухкаюць над кузняй гулка 
І далятаюць да дамоў 

Праз вуліцы і закавулкі? 

Ці многа маеш ты сыноў - 
Плугоў і плужанят па свеце? 

І ці жахаюцца грамоў 

Яны, нібы малыя дзеці?» 


Ды хутка стаў я сам не свой: 
Прачнуўся -- ноч, бы ў дамавіне... 
Грымотна... 

«Сынку, што з табой?» -- 

Пытае бацька мой, Мартыне. 

ЖЫЦЬ І МЕЦЬ 


Мільёны ў кішэнь! 
Чужымі рукамі 
жар заграбаць -- 
не прывыкаць! 
Бо не кожнаму дадзена зразумець 
філасофію простую: 
жыць і мець. 
А. Емяльянаў 


І я мільёны заграбаў рукамі, 

ды штосьці расхацелася цяпер: 
суседзі на мяне глядзяць ваўкамі 

і нават лепшы сябар стаў -- як звер. 


Зайздросцяць вершам. І зайздросцяць 
кнігам. 
Плятуць інтрыгі ціха, неўпрыкмет. 
І хочацца 
ўсім паказаць ім фігу, 
ды вось сумлення толькі не стае. 


Прадам сваю я «тачку» і кватэру -- 

і... пешаком пакрочу ў белы свет. 

Хтось скажа: «Стаў ён мультымільянерам». 
«Стаў жмотам», -- скажуць сябар і сусед. 


МІЖ ДНЯПРОМ І СОЖАМ 


Між Дняпром і Сожам 
гэткія лугі, 
што з травы мурожнай 
не падняць нагі. 

Хв. Жычка 


Між Дняпром і Сожам 
гэткія бары: 
заблудзіцца можна 

ў цёмным гушчары. 

Я пракрочыў з хвілю -- 
і звярнуў на луг: 

лепш зайду да Філі - 
ён мой даўні друг. 


Вунь, між травастою, 
хутарок яго. 
Першачок з настоем 
мае -- ого-го! 


..“Пасядзелі з Філем -- 
проста любата! 

Ды не закусілі, 

вось у чым бяда. 


Між Дняпром і Сожам - 
уваччу кругі, 

і з травы мурожнай -- 
не падняць нагі. 


НАСТАЛЬГІЯ ПА ВЁСЦЫ, 
ці 
КАРОВА-АФІЦЫЯНТКА 


Языком аладку мажуць, 
З бульбай сёрбаюць расол. 
А карова сыр і масла 
Падае сям'і на стол. 

М. Маляўка 


Век бы ў вёсцы жыў, здаецца, 
Бед не маючы ані. 

Там на лузе конь пасецца, 

На кані ж тым -- авадні. 
Страказа -- празрысты банцік -- 
Растае над галавой. 

І браднік вісіць рыбацкі 

Там дагэтуль пад страхой. 
Дзён прабавіў там нямала -- 
Сплыў дзіцячых дзён паром. 
Ды яшчэ ўсё помню сала, 
Чую пах яго нутром. 

Дух каўбасаў і вяндліны 

Не дае заснуць як след. 

Вось вазьму ўсё кіну-рыну -- 
Сустракай тады, сусед! 

У суседа ёсць цялушка, 

І карова, і свіння. 

Гусь і курыца -- не птушка, - 
Птушцы там індык раўня. 
Павячэраем трывала, 
Раз-другі кульнём па сто - 

І карова сыр і масла 
Прынясе сама на стол. 

А пасля -- глячок смятаны, 
Трохлітровік малака. 

Хоць зусім не буду п'яны -- 
Сноў нахлыне талака. 
Апаўдні разбудзяць пчолы, 
Птушак спеў на ўсе лады... 
-- Гэй, кароўка! Мне расолу 
Прынясі хутчэй сюды! 


КАМПРАМАТ 


Еду з музыкай, з танцамі, 
З правадніцай ласкаваю... 
Прасіць мне рана пакаяння -- 
Няхай са мной мае грахі... 


А. Пісьмянкоў 


Не помню гэткай я блазноты, 
Як правадніца ў цягніку: 
Залезці ўсюды ёй ахвота, 
Ані стрымаць яе руку. 


То у кішэнь нырне -- праверыць, 
Якія ў кашальку лады, 

То голы стан мой ашчаперыць, 
То зазірне яшчэ куды. 


А я, хоць хлопец сарамлівы, 
Ды не паказваю таго. 

Мне з ёй прыемна: што за дзіва, -- 
Дзяўчына -- вецер і агонь! 


Пад музыку, пад шум шампані 
Знаходжу з ёю кампраміс -- 
Пасля абдымкаў-цалаванняў 
Мы пераходзім на... стрыптыз. 


Ото й было! Скажу, васпане, 
Аж перахоплівала дых... 
Прасіць мне рана пакаяння, 
Пакуль я ў сіле, малады. 


Прымчаўся лётам я з вакзала 
Дамоў да жоначкі-красы. 
Раздзела жонка і -- спытала: 
«А дзе шкарпэткі? Дзе трусы?» 


О, як жа мог я памыліцца 

І сам сабе паставіць мат?!. 

Хоць круць, хоць верць -- не адкруціцца: 
Трусы, шкарпэткі -- кампрамат. 

